



VIL - BELT VICTORIA

Pubblikazzjoni tal-Bażilika ProtoParrokkjali ta' San Ġorġ | Għawdex

JANNAR – APRIL 2019

Nru 196

GRAZZI, OMMNA TA' PINU, LI ĠEJT IZZURNA

Xmajjar ta' devoti telgħu t-targiet tal-altar tal-Bażilika Ġorġjana l-Erbgħa 16 ta' Jannar 2019 filgħaxija biex iqimu mill-qrib ix-xbieha għażiża u mirakoluża tal-Madonna Ta' Pinu mqieghda taħt it-Tribuna bħal fuq tron kif jixirqilha s-Sinjura tas-Sema.

Ritratt ta' Leo Mario Haber.





Editorjal

UFFIĊĊJU EDITORJALI
Uffiċċju Parrokkjali, Bazilika San Ġorġ, Triq il-Karità, Victoria VCT 1200, Għawdex

web: www.stgeorge.org.mt radio: 104.00MHz FM Stereo

Mill-ġdid ilqajniek fostna

F'din l-edizzjoni tar-rivista qed nagħtu ħarsa speċjali lejn il-miġja tal-Kwadru għażiż tal-Madonna Ta' Pinu, nhar is-16 u s-17 ta' Jannar 2019, fil-parroċċa tagħna. Dan sar fl-okkażjoni tal-erba' mitt sena minn mindu dan il-kwadru tpitter minn Amadeo Perugino, imħallas minn Pinu Gauci li għandu rabtiet storiċi mal-Parroċċa ta' San Ġorġ. Matul ix-xahar ta' Jannar il-Kwadru hareġ mis-Santwarju u żar il-parroċċi kollha tad-Djoċesi tagħna. Il-Parroċċa Ġorġjana kienet qiegħda tilqa' din ix-xbieha mirakoluża għat-tieni darba fl-istorja; f'Novembru 1950 il-Kwadru kien żar għall-ewwel darba l-parroċċa tagħna fl-okkażjoni tal-festi tal-proklamazzjoni tad-Domma tal-Assunzjoni.

Kienu jumejn fejn dawk kollha li żaru l-Bazilika tagħna setgħu jaraw u japprezzaw id-devozzjoni li niesna għad għandha għal din ix-

xbieha unika tal-Madonna. Minn xhin ilqajnieha fi Pjazza t-Tokk sakemm ergajna mxejna magħha lura lejn l-istess pjazza, niesna harġet bi hġarha ssellem u titlob lill-Madonna f'din l-okkażjoni rari. Għal dawn l-erbgha u għoxrin siegħa l-Parroċċa hasbet thejji programm li jinvolvi d-diversi reatjiet fi hdanha, anki dawk ta' komunitajiet oħra fid-diversi żoni ta' beltina. Għalhekk saru, fost l-oħrajn, mumenti ta' talb għall-anzjani, iż-żgħażaġh, l-adolessenti u t-tfal. Ġie ċelebrat quddies u talb tul il-lejl kollu halli l-Madonna Ta' Pinu l-hin kollu tkun akkumpanjata mill-fidili, imqar fis-siġhat li tulhom baqgħet għall-qima fil-Bazilika miftuħa l-lejl kollu. Fuq kollox kienu jumejn ta' festa li l-Parroċċa riedet tagħmel għal din ix-xbieha mirakoluża li għal dawn is-snin kollha niesna ilha tersaq fi

hdanha għal tant grazzji.

Ser nibqgħu niftakru l-pellegrinaġġ li sar fis-16 ta' Jannar minn Pjazza Indipendenza – akkumpanjat mill-Banda Ċittadina La Stella – sa Pjazza San Ġorġ. Ser nibqgħu niftakru l-intronizzazzjoni tal-Kwadru fuq l-altar magġur għad-dell tat-tribuna. Ser nibqgħu niftakru x-xmajjar ta' nies li b'tant devozzjoni żaru l-parroċċa tagħna biex jagħtu bewsa lil Marija. Imma fuq kollox nixtiequ li dawk kollha li żaru lill-Madonna Ta' Pinu u "ma beżgħux jehduha għandhom", kibret aktar fihom id-devozzjoni vera lejn Omm Alla u sabu fiha kenn fis-saram ta' hajjithom. Nixtiequ li dawk kollha li rifsu l-ghatba tal-Bazilika xeghlet fihom xrara ta' mhabba lejn din ix-xbieha li fiha tant nies sabu kenn u minnha tant minnhom qalgħu grazzji.

Membri godda fil-komunità parrokkjali

08/01/2019 **Benjamin**, bin Mark Coleman u Anita Portelli
13/01/2019 **Gerald** bin Aldo Sultana u Vanessa Azzopardi
13/01/2019 **Jemma Mae** bint Joseph Caruana u Anne Marie Grima
13/01/2019 **Claudio** bin Alex Sacco u Analise Xerri
20/01/2019 **Kristy** bint George Xerri u Jessica Vella
17/02/2019 **Belle** bint Brian Cardona u Amanda Cachia

20/04/2019 **Alessia** bint George L. Zammit u Angele Farrugia
17/04/2019 **Sebastian** bin Benjamin Meek u Sophie Veranneman
26/04/2019 **Amber** bint Andrew Attard u Manuela Grech

Inghaqdu fis-sagrament taż-Żwieġ

27.04.2019 **Christian Mario Apap** u **Caroline Grima**

Marru jingħaqdu ma' Kristu Rxoxt

05/01/2019 **Maria Stella Attard**
17/01/2019 **Joseph Scicluna**
15/02/2019 **Emanuel Vella**
16/02/2019 **Theresa Gatt**
28/02/2019 **Ġorġa Buttigieg**
06/03/2019 **Joseph Buttigieg**
20/03/2019 **Maria Vella**
20/03/2019 **George Gauci**
24/03/2019 **Francesca K/A Saverina Attard**
11/04/2019 **Claire Farrugia**
18/04/2019 **Eucharistico Galea**
24/04/2019 **Mary Grech**

Il-Belt Victoria hi l-pubblikazzjoni maħruġa mill-Bazilika ProtoParrokkjali ta' San Ġorġ, bl-ghan li twassal il-messaġġ Kristjan u aħbarijiet oħra tal-parroċċa lill-membri tal-komunità parrokkjali mifruxa mal-erbat irjieħ tad-dinja. Lewwel ħarġa ġiet stampata fl-1981 wara deċizzjoni li ttieħdet f'seminar parrokkjali fi Frar ta' dik is-sena, bl-inizjattiva tal-Arcipriet Mons. Emanuel Mercieca. Mitbugħa għand *A&M Print*, il-Qala, Għawdex.



BORD EDITORJALI

Francesco Pio Attard, Andrew Formosa, Noel Micallef
Il-femhiet tal-kontributori mhux bilfors jaqblu ma' dawk tal-bord editorjali.

FOTOGRAFIJA

Joe Attard, Dr Michael J. Camilleri, Mario Casha, Toni Farrugia, Andrew Formosa, Ivan Galea, Tonio Schembri, Mons. Felix Tabone, Joseph J.P. Zammit

MESSAĠĠ mill-Arcipriet

Mons. Joseph Curmi



archprieststgeorge@gmail.com

Meta l-hajt jibda jfarfar...

Fix-xogħol estensiv ta' restawr li qed naghmlu kemm-il darba nitkellem ma' periti u nies tal-bini. Fost l-ohrajn għallmuni li l-ewwel sinjal ta' hajt perikoluż li se jiggarrar hu meta jibda jerhi minn hin għall-iehor shab żgħir ta' trab. Huma sinjali żgħar, iżda jekk tagħrafhom, jagħtuk çans taħrab u ma tintradamx.

Socjetà tinbidel

Fl-ahhar hmistax-il sena fis-socjetà tagħna rajna tibdiliet kbar f'kull aspekk, inkluz dak tal-fidi. Hafna mill-hitana li konna nserrhu fuqhom waqghu, filwaqt li ohrajn ga bdew ifarfru. Hafna mill-valuri li konna naħsbu li qatt mhuma se jinbidlu, illum lanqas baqa' hjiel tagħhom. Hafna mit-

tradizzjonijiet u devozzjonijiet religjużi li kienu l-fulkru tas-socjetà ta' dari, illum anqas biss għadna nafu bihom, filwaqt li ohrajn qed imutu mewta naturali. Din id-djanjosi ma tridx tkun għaref wisq biex tagħmilha.

Allura kollox spiçça?

Meta nħares lejn iż-żmien tal-lum inħoss li dan hu verament żmien sabiħ. Ta' qabilna kienu jagħmlu proġetti godda, ahna illum mistiedna naghmlu proġetti ta' restawr. Restawr mhux biss tal-gebel, iżda tal-qlub. Jien inħoss li bhala Knisja qed nghixu fi żmien ipprivileġġjat. Dan hu iż-żmien fejn il-Mulej qed idawwarna b'hafna bżonnijiet godda ta' qlub li għalkemm jidhru mbiegħda, kollha kemm huma jixtiequ xi hadd li jhobbhom, xi hadd li jifhimhom, xi hadd li jkun qribhom.

Minn hajt ifarfar għal gebel haj

F'sitwazzjoni fejn il-knejjes qed jizvojtaw, jixxjeħu, jagħlqu, imutu, dan m'għandux ikun hekk. Ahna għandna x'noffru. Il-messaġġ ta' Kristu hu l-isbaħ messaġġ li qatt il-bniedem jista' jircievi. Jien nemmen li, minn Knisja tithabat biex iżzomm haj dak li hu agonizzant, ahna nistghu nsiru Knisja ferhana, imhegga, Knisja ta' Kristu Rxox. Naf kemm persuni ta' fidi għandna fil-Knisja tagħna u kemm nistghu naghmlu gid f'din is-socjetà li fiha nghixu. Naf kemm hawn persuni jixtiequ hajja ta' fidi serja.

Prova ta' dan

Għadna kif għexna l-ġrajja tal-migja tal-Madonna Ta' Pinu fostna. Għal din il-ġrajja nqalghu nies li qatt ma kont rajthom kemm ilni Arcipriet. Filwaqt li kienu jersqu lejn il-kwadru, għajnejhom kienu jixxjeħu b'mod li qatt ma rajtu qabel. X'gara? Hemm sabu post ta' tama u ta' farag għat-tatija u l-faqar tagħhom. F'qalbhom hassew li din l-Omm għandha x'tagħtihom. Dan id-dawl tal-għajnejn jista' jsir id-dawl f'għajnejn il-Kristjani fil-Knisja. Dan id-dawl jista' jwassal lil dawn il-persuni jkunu missjunarji tal-Vangelu.

Sena ta' restawr

F'din is-sena li fiha qed nerggħu ngibu għas-sbuħija tagħhom tant opri tal-passat, nixtieq li nitolbu lill-Mulej biex, bl-intercessjoni tal-Martri zagħżuġ Gorgi, idawwalna u jagħtina l-kuragg insibu l-modi adattati għal zmienna biex nirrestawraw u naghmlu għida l-komunità parrokkjali tagħna.



Ittra b'talba li halla student ta' skola primarja quddiem il-Madonna Ta' Pinu.

DONAZZJONIJIET

Maria Farrugia (il-Belt Victoria) – €10; Maria Cassar (il-Fontana) – €10



ALBUM MILL-ĦAJJA PASTORALI

JANNAR - APRIL 2019

Fil-bidu tas-sena l-ġdida 2019, fis-Solennità ta' Marija Omm Alla u fl-okkażjoni tas-Sena Djoċesana Marjana, l-Isqof Mario Grech għamel stedina "biex kuljum insibu mod kif noqogħdu f'hoġor Marija u ninnamraw magħha".

1 Fl-okkażjoni tal-Festa ta' San Ġwann Bosco, fil-31 ta' Jannar l-istudenti li kienu qed jithejjew għall-Grizma tal-Isqof għamlu żjara lill-Kappella tal-qaddis fl-Oratorju tiegħu fi Pjazza Santu Wistin, fejn il-katekisti spjegawhomm il-ħajja tiegħu.



2 Fil-Festa tal-Prezentazzjoni tal-Mulej, nhar it-2 ta' Frar, l-Arcipriet ipprezenta lill-komunità l-kandidati għas-Sagramenti tal-Ewkaristija u l-Konfirmazzjoni, u talab lill-ġenituri u dawk prezenti jberkuhom.



3 Fl-14 ta' Frar, f'wahda mil-laqgħat tagħhom, it-fal tal-Preċett u l-Grizma żaru l-Kunvent tas-Sorijiet Frangiskani tal-Qalb ta' Ġesù fi Triq Palma fejn ġew murija kif jinħadmu l-ostji għall-quddies.

4 Il-Kor tal-Katidral Kattoliku ta' Liverpool tella' kunċert stupend ta' mużika sagra fil-Bażilika nhar it-23 ta' Frar f'nofsinhar.

5 Fil-Ħdud tar-Randan, waqt il-Quddies tal-Komunità, it-fal kellhom il-Liturġija tal-Kelma mfissra apposta għalihom fit-23four Hub.



6 Patri Etienne Gilson OFMCONV mexxa nofstanhar irtir tar-Randan għall-abbatini tal-parroċċa f'Dar Ġużepa Debono, Ghajnsielem, fl-24 ta' Frar, li għalih ġew mistiedna wkoll il-ġenituri f'quddies minn Dun Anthony George Caruana.

7 Bi thejjija għall-festi tal-Ġimgħa Mqaddsa, fl-4 ta' April l-Arcipriet laqqa' lill-animaturi u l-letturi tal-quddies fejn qasam magħhom xi linji-gwida dwar il-ministeru tagħhom.



8 Iz-żewġ gruppi tat-tfal tal-Preċett u l-Grizma fil-11 ta' April żaru s-Santwarju Ta' Pinu fejn f'din is-Sena Marjana pprezentaw lill-Madonna l-mixja taghhom lejn is-sagramenti.

9 Fil-Purċissjoni Penitenzjali tal-Passjoni, nhar Hamis ix-Xirka, 18 ta' April, dehret għall-ewwel darba tintroduċi l-Misteri tal-Passjoni tal-Mulej l-istatwa rrestawrata ta' Ġesù u Marija.

10 Il-Mixeghla tal-Blandun hi parti prinċipali miċ-ċelebrazzjoni tal-Lejl Qaddis tal-Għid li fiha din is-sena saret ukoll il-magħmudija ta' tarbija. (Ritratt: Hush Studios)



8



6



9



7



10



Iz-Żjara tal-Kwadru tal-Madonna Ta' Pinu fil-Parroċċa ta' San Ġorġ fis-16 u s-17 ta' Jannar 2019 kienet mument providenzjali. Din għalqet b'pellegrinagg ċkejken li fih it-tfal tal-parroċċa akkumpanjaw il-Kwadru lejn it-Tokk bit-talb tar-Rużarju u kant Marjana. *Agra iżjed f'paġni 6 u 7.* (Ritratt: Sam Cefai)



Il-Madonna Ta' Pinu żżur il-parroċċa ta' Pinu

Tifikiriet miż-żjara storika tas-16 u s-17 ta' Jannar 2019

Francesco Pio Attard



Fiċ-ċirkustanzi normali tal-hajja, huma l-ulied li, meta jkunu tfarfru u hallew il-kenn tad-dar li fiha trabbew, b'rispett lejn ommhom, kull tant u tant imorru jżuruha. Ahna l-Ghawdxin ghandna mhabba kbira lejn Ommna tas-Sema, u tieġu gost tara familji shaħ dehlin spiss Ta' Pinu jżuru lill-Madonna fis-Santwarju għażiż tagħha, imnejn fl-aħħar mill-aħħar kienet hi stess li fl-1883 sejhitalna bil-kliem: "Ejja, ejja".

Imma dak li ġara f'Jannar li għadda, fl-okkażjoni tas-Sena Marjana ċelebrata fid-Djoċesi tagħna, u fuq xewqa tal-Isqof Mario Grech stess, kien il-kuntrarju. Din id-darba kienet il-Vergni Marija, l-Omm tagħna, li, kif ghamlet meta wara t-Thabbira tal-Anglu marret thaffef għand qaribtha Elizabetta, giet iżżur il-komunitajiet parrokkjali tagħna. Il-parroċċi Ghawdxin thejjew għal din iż-żjara storika bil-motto sabiħ magħżul: *Tibżgħux tieġdu għandkom lil Marija*.

Il-Parroċċa ta' San Ġorġ, bħall-ohrajn kollha, hassitha xxurtjata li Marija giet għandna żżurna permezz ta' dan il-Kwadru mirakoluż tagħha, li kien inhadem erba' mitt sena ilu bit-thabrik ta' Pinu Gauci, parruċċan ta' San Ġorġ li hu midfun fiha, barra rabtiet ohra li għandu magħna.

Ix-xbieha għażiża giet fostna nhar l-Erbgħa 16 u l-Hamis 17 ta' Jannar 2019. Din, allura, kienet it-tieni żjara straordinarja tal-Kwadru Ta' Pinu f'San Ġorġ, wara li f'Novembru 1950 l-istess kwadru qatta' lejl shiħ fil-knisja parrokkjali tagħna fl-okkażjoni tal-festi djoċesani speċjali tal-proklamazzjoni tad-Domma tal-Assunzjoni ta' Marija mill-Papa Piju XII.

Minkejja li għall-bidu kien hemm min kien xettiku kif kien se jintlaqa' l-kwadru, f'kuntest ta' hajja mgħagġla u meta la l-għażla tax-xaħar (wara l-festi tal-Milied) u lanqas dik tal-granet (f'nofs il-ġimgħa) ma kienet tawgura attendenzi kbar, il-Madonna għal darb'ohra tatna s-sorpriżi tagħha. Iż-żjara kienet tabilhaqq mument memorabbli għall-komunità kollha, fejn kbar u żgħar, tal-qrib u tal-bogħod, ingabru bil-gzuz madwar l-Omm.

Il-kwadru, l-Erbgħa 16 ta' Jannar, gie milqugħ fis-6.15pm quddiem il-Knisja ta' San Ġakbu fi Pjazza Indipendenza. Dan wara li kien għadda l-aħħar erbgha u għoxrin siegħa fil-Parroċċa tal-Katidral tal-Assunta, u tniżżel proċessjonalment akkumpanjat mill-Kapitlu, il-kleru u l-membri tal-komunità parrokkjali tal-Katidral.

Il-Banda Ċittadina La Stella akkumpanjat b'innijiet religjużi t-Translazzjoni solenni *aux flambeaux*, bis-sehem tal-Kapitlu u l-kleru Ġorġjan, u anki membri tal-ordnijiet religjużi tal-Belt Victoria, u l-komunità parrokkjali. Fi Pjazza San Ġorġ, l-Arċipriet Mons. Joseph Curmi għamel indirizz sabiħ ta' merħba, kommoventi, kif kienu l-mument kollha kemm dam fostna l-kwadru. Tista' tgħid li n-nies bdiet tinqala' minn kullimkien biex tixhed għal din il-ġrajja storika li fiha x-xbieha li minnha l-Madonna tkellmet kienet qed tiġi milqugħa fil-Parroċċa Ġorġjana.

Kien mument sabiħ u ta' gabra wkoll dak tal-Konċelebrazzjoni Solenni li, malli l-kwadru tqiegħed fuq pedestal apposta fuq il-presbiterju, għall-habta tas-7.00pm, mexxa l-Arċipriet. Dritt qabilha nqrat il-poetija *Il-Għanja tal-Merħba* ta' Ġorġ Pisani, li l-poeta Ghawdxin kien kiteb għall-okkażjoni taż-żjara tal-kwadru fil-Belt Victoria fl-1949. Kif xieraq, din inqrat minn ibnu stess, il-Kav. Dr Paul G. Pisani KM. Fi tmiem il-quddiesa, mument sabiħ u partikulari hafna kien dak tal-intronizzazzjoni solenni tal-Madonna Ta' Pinu fuq l-altar bazilikal, biex hekk ix-xbieha għażiża tagħha tqiegħdet taħt it-tribuna maestuża tal-Bazilika, fiċ-ċentru tal-attenzjoni tad-devoti kollha li kienu se jiġu jqimuha fis-siġhat ta' wara. Dan waqt li l-Kor Laudate Pueri kanta innijiet Marjani, fosthom l-Innu tas-Sena Marjana, b'lirika ta' Francesco Pio Attard, minn din il-parroċċa, u muzika ta' Joe Formosa. Wara l-quddiesa tħalla hin biex kull min xtaq seta' jersaq eqreb lejn il-kwadru biex jagħti lill-Madonna l-qima tiegħu, b'ħafna jixhtu bews ta' mhabba lejn Ommna tas-Sema u jmissu oġġetti personali mal-kwadru tagħha.

Anki ż-żgħażaġh u l-adolexxenti kellhom il-mument tagħhom madwar il-kwadru, bis-sehem tal-Grupp 23four





u gruppi oħra ta' zghazagh u adolexxenti fil-Belt Victoria, fit-8.00pm. Iċ-ċelebrazzjoni, b'mumentu ta' katekezi u riflessjoni, fethet fid-dlam hdejn il-Fonti tal-Magħmudija, u komplet fuq il-presbiterju, fejn fl-aħħar ingab ukoll Ġesù Ewkaristija għal mument ta' talb. Wara, l-adolexxenti hadu xi haġa tal-ikel flimkien fiċ-Ċentru Parrokkjali.

Sadattant, fid-9.30pm bdiet fil-Bażilika Velja ta' talb, kant u tifhir f'għieħ il-Madonna Ta' Pinu mmexxija minn Patri Marcello Ghirlando OFM u animata bil-kant minn Mario Caruana. Fit-tmiem, gie espost is-Santissmu Sagrament u fetah lejn kontinwu ta' adorazzjoni Ewkaristika, *Nishru ma' Marija*, bis-servizz tal-qrar. Matulu l-Bażilika nżammet fid-dlam, bi ftit dawl fuq is-Sagrament u l-Kwadru tal-Madonna, u kien hemm bosta sigħat ta' talb, kant u adorazzjoni animati minn Fra Etienne Gilson OFMCONV u Patri Joseph Formosa OFMCONV, Dun Simon M. Cachia, Dun Richard N. Farrugia, Patri Peter Paul Cachia OSA, il-Pirjol Patri Adeodato Schembri OSA, u l-Arċipriet.

Dan sakemm fis-7.30am reġa' beda l-quddies, l-ewwel minn Patri Victor Degabriele SJ, Superjur tal-Komunità tal-Patrijet Ġizwiti tal-Belt Victoria, u mbagħad minn Dun Richard N. Farrugia, Rettur tas-Seminarju tal-Qalb ta' Ġesù, bis-sehem tal-komunità tas-Seminarju Maġġuri, u minn Dun Eddie Zammit, Rettur tal-Knisja tar-Raġħaj it-Tajjeb. Fl-10.00am, Patri Joseph Xerri OFMCONV, Gwardjan tal-Komunità tal-Patrijet Frangiskani Konventwali, mexxa l-aħħar quddies ta' filghodu, li fiha nghata s-Sagrament tal-Griżma tal-Morda lill-anzjani u l-morda, li ngabu wkoll minn djar tal-anzjani fir-Rabat. Hekk il-komunitajiet ewlenin taz-zoni tar-Rabat kellhom l-opportunità li jkunu qrib tal-kwadru wkoll, peress li kien fiżikament impossibbli li dan iżur kull knisja f'beltna.

In-nofstanhar tal-Hamis 17 ta' Jannar filghodu kien iddedikat liż-zjajjar tal-iskejjel li ghamlu ċelebrazzjonijiet fil-Bażilika għall-istudenti tagħhom, li servew bhala mumentu ta' katekezi dwar Ommna Marija u s-Sejħa tagħha mill-Kwadru Ta' Pinu. Għal ftit sigħat, tista' tgħid li l-Bażilika ta' San Ġorġ inbidlet fi "skola Marjana", fejn l-istorbju sabiħ tat-tfal thallat mat-talb u l-ittri innocenti, il-kant helu, u l-ward friglejn l-Omm tas-Sema. Ġew klassijiet mill-Iskola Primarja ta' St Francis, l-Iskola Sekondarja tal-Kulleġġ ta' Ghawdex, u l-Iskejjel tal-Primarja u s-Sekondarja tal-Konservatorju tal-Isqof.

Wara sigħat ta' talb u adorazzjoni fis-skiet waranofsinarh organizzati mil-Legjun ta' Marija u l-Azzjoni Kattolika, fejn ingħadet ukoll it-talba tar-Rużarju mqaddes tant għal qalb Ommna Marija, iċ-ċelebrazzjoni tal-Għeluq ta' din iż-żjara memorabbli kienet fl-4.15pm, u fiha ġew mistiedna b'mod speċjali t-tfal tal-parroċċa. Din tmexxiet mill-Arċipriet, u matulha t-tfal tal-Preċett u l-Griżma tellgħu żifna b'tema Marjana, waqt li saret katekezi fuq il-kwadru minn Dun

Giovanni M. Curmi. It-tfal setgħu jifhmu wkoll ir-rabta bejn dan il-kwadru u l-Parroċċa ta' San Ġorġ permezz ta' biċċa rappreżentazzjoni drammatika ċkejna fejn Charlie Zammit interpreta tajjeb ferm il-parti ta' Pinu Gauci. Ma setax jonqos li t-tfal kollha jitilgħu fuq l-altar ibusu l-kwadru u jieħdu ritratt miegħu. Għal din iċ-ċelebrazzjoni l-Bażilika veru kienet festa Marjana!

Fi tmiemha, għall-5.15pm, il-Kwadru tal-Madonna Ta' Pinu gie akkumpanjat minn kulhadd, bit-talb u l-kant, lejn Pjazza Indipendenza, fejn quddiem San Ġakbu sab jistennieh it-trakk tal-Gozo Express li wasslu għal mumentu qosra fl-Isptar Ġenerali ta' Ghawdex, waqfa oħra sinifikanti hafna f'dan il-"pellegrinagg Marjan". Din l-aħħar mixja tal-Madonna Ta' Pinu fit-toroq tar-Rabat, li fiha t-tfal b'devazzjoni kbira qalu r-Rużarju, rat ukoll xi demgħa ġġelben mal-haddejn, xhieda tal-imħabba ġenwina li niesna għandhom lejn Marija.

Irridu ngħidu wkoll li frabta ma' din iż-żjara, il-Hadd 20 ta' Jannar, l-Isqof Mario Grech inawgura Wirja Marjana interessanti immens bit-tema *Sub tuum praesidium* li giet organizzata fil-Mużew Il-Haġar, u li ġabret taħt saqaf wiehed opri artistici imprezzabbli mislufa minn bosta kollezzjonijiet privati u ekkleżjastici.

Iż-żjara tal-Madonna Ta' Pinu f'San Ġorġ halliet marka li ma tithassarx. L-imħabba lejn il-Madonna, li minn dejjem kienet imkebsa sew fil-qalb tal-Ġorġjani, komplet toħroġ fid-deher. Laqatni kument ta' sacerdot minn parroċċa oħra: "Hassejt ċertu sodisfazzjon għall-fatt li l-Parroċċa [ta' San Ġorġ] stiednet lid-diversi komunitajiet imxerrda fir-Rabat, liema parteċipazzjoni ssarrfet f'esperjenza sabiħa ta' komunjoni, sew fil-programmazzjoni tal-laqgħat u sew fl-istess ċelebrazzjonijiet".

Issa li l-Kwadru għaziż jinsab lura f'daru, barra t-tifikiriet sbieħ, nitolbu lill-Madonna Ta' Pinu li qatt ma jiġi mument li b'xi mod nibzghu nilqgħuha għandna. U ngħidulha bi kliem Ġorġ Pisani:

***"Berikha, Madonna,
dil-belt tal-Ghawdxin
li qatt ma rat grajja
sabiħa bħal din..."***

***Bik biss ahna mkabbra,
Madonna Ta' Pinu,
minqax għandu ismek
kull Ghawdxi fuq ġbinu".***






Bidu tar-restawr tal-koppla minn barra u tal-pitturi ta' Zahra



Bidu tar-restawr tal-faċċata u l-koppla

Forsi mill-proġetti kollha li saru jew qed isiru mill-Parroċċa tagħna, dan il-proġett hu l-iktar wiehed mistenni. Evidenti kienu l-hsarat u l-istennija kienet kbira. Kien fis-26 ta' Jannar 2019 li beda jintrama l-*iscaffolding* madwar il-koppla. Kellhom jgħaddu diversi granet biex il-koppla nksiet kollha kemm hi. Il-proġett kellu jibda gimghat qabel, imma peress li tul l-aħħar gimghat tas-sena 2018 it-temp – speċjalment ir-riħ qawwi – ma kienx jippermetti li jsir l-ebda xogħol, żamm milli jibda jintrama l-*iscaffolding*. Ix-xogħol prinċipali kien jikkonsisti fir-restawr u l-konsolidament tal-ġebel tal-koppla. Kienu diversi partijiet ta' ġebel li tnehhew minhabba d-deterjorament li garrbu. Ohrajn ġew trattati b'materjal apposta, skont il-htieġa. Ta' min jiftakar li ftit li xejn sar restawr fil-koppla minn mindu din inbniet. Kull ġebli kienet ittrattata skont kif stabbilit mit-tekniki mqabba biex jissorveljaw u jattwaw il-proċess ta' restawr. Fil-fatt, il-Parroċċa qed tagħmel użu mid-diversi esperti fis-suġġett, anki minhabba s-sensittività tal-post. Il-proċeduri



li qed jintużaw huma skont prattiċi stabbiliti u approvati mid-diversi awtoritajiet konċernati. Hu mistenni li hekk kif ix-xogħol fuq il-koppla jitlesta, ikun imiss ir-restawr tal-faċċata u l-kampnari. Hekk kif ikun qed isir ix-xogħol fuq il-kampnar u l-faċċata, hu mahsub ukoll li jsir xogħol ta' manutenzjoni fuq il-qniepen u tibdil fis-sistemi tad-dawl tal-faċċata. Ix-xogħol qed isir mill-kumpanija *Recoop Ltd* wara sejha pubblika. Il-finanzjament tal-proġett qed isir mill-Ministeru għal Għawdex.



Restawr tal-pitturi laterali ta' Francesco Zahra u tkomplija tar-restawr tal-koppla minn ġewwa



Bhala parti mill-Proġett Kura mmexxi mill-Kurja Veksovili ta' Ghawdex, il-Parroċċa ta' San Ġorġ ibbenefikat minn fondi mill-Unjoni Ewropea biex jiġu rrestawrati ż-żewġ pitturi ta' Francesco V. Zahra li jinsabu fil-Kor tal-istess Bazilika. Ghal dawn l-aħħar snin kien qed jinħass li jekk tinqala' opportunità ta' flus għar-restawr, dawn iż-żewġ pitturi jkunu minn ta' quddiem fuq il-lista. L-ewwel pittura, dik tal-Martirju tal-Qtugh ir-Ras ta' San Ġorġ, ittiehdet mill-Bazilika nhar id-29 ta' Jannar fil-laboratorju tal-*Atelier del Restauro* f'Malta. Għall-okkażjoni ntrama *scaffolding* madwar il-pittura. Dan baqa' armat biex ikun jista' jsir xogħol ta' restawr fuq il-gwarniċ tal-pittura. Il-pittura ngābet lura fid-9 ta' April u tpoġġiet f'postha. Sakemm ikun hemm l-inawgurazzjoni uffiċjali gie deciż li l-kwadri rrestawrati jitgħattew b'materjal ta' kulur iswed. Dakinhar stess, l-*scaffolding* gie ttrasferit fuq it-tieni pittura. Bhalma ġara għall-ewwel pittura, din iżżarmat u ttiehdet Malta, filwaqt li sar ir-restawr fuq il-gwarniċ.

Kif imħabbar fl-edizzjoni preċedenti ta' din ir-Rivista, qed jitkompla x-xogħol fuq ir-restawr tal-koppla minn ġewwa. Filwaqt li x-xogħol fuq ir-restawr u l-konservazzjoni tal-pittura huwa kwazi lest, kompli għaddej xogħol ieħor relatat. Dan kien jinkludi l-konservazzjoni tal-pasta u tal-induratura, it-tiżbiġ mill-ġdid tal-koppla u xogħlijiet oħra ta' konsolidament.

Ir-restawr qed isir mill-kumpanija *Atelier del Restauro* wara sejha pubblika. Il-proġett hu parzjalment iffinanzjat mill-Unjoni Ewropea.

Proġetti oħra

Għall-Purċissjoni tal-Ġimgha l-Kbira ta' din is-sena żżanznet l-istatwa ta' Ġesù li tagħmel parti mill-istazzjon tal-Ort tal-Ġetsemani. Din inħadmet fl-injam minn Michael u Adonai Camilleri Cauchi u hadet post dik tal-fajber li kien hemm qabel. Tikkumplimenta dik tal-anglu fl-istess vara li wkoll inħadmet fl-injam mill-istess artisti. Saret ukoll raggiera tal-fidda għall-anglu.

Sadanittant qed isir xogħol fuq il-Websajt ġdida tal-Parroċċa u anki r-rinnovar fl-istudjows tar-Radju tal-Parroċċa *Lehen il-Belt Victoria*.





Prietka ta' San Pietru Damjan dwar San Ġorġ Martri

Forsi ftit jafu li l-antifona *Beatus Georgius* li żzejjen il-Liturgija tal-Festa ta' San Ġorġ Martri, tingħad jew titkanta qabel u wara l-Magnificat fl-Ghasar tal-Festa, u tidher ukoll fuq il-friz dehbieni li jdur maċ-ċinta kollha ta' ġewwa tal-Bażilika Ġorġjana, hi vers wiehed biss minn omelija twila u ta' gmiel spiritwali u letterarju kbir minsuġa mill-Isqof Benedittin Taljan San Pietru Damiani, Duttur tal-Knisja, li għex bejn l-1007 u l-1072. Silta minn din l-omelija sabiha naqrawha fl-Uffiċċju tal-Qari tat-23 ta' April.

Nirringrazzjaw lil **Mons. Ġużeppi Gauci** li qed jagħtina t-traduzzjoni shiha ta' din l-opra mil-Latin għall-Malti (ara *B. Petri Damiani, Sanctae Romanae Ecclesiae Cardinalis, Episcopi Ostiensis, Ordinis S. Benedicti: Sermo XIII, De S. Georgio Martyre: Documenta Catholica Omnia, Volumen MPL 144, 0505-0924*).



L-antifona *Beatus Georgius* fil-friz tad-deheb li jzejjen il-Bażilika Ġorġjana (ritratt: Daniel Cilia)

Għeziež, il-festa tal-lum iggedded il-ferh u l-glorja tal-Ghid, qisha haġra prezzjuża li bi gmielha tkompli ssebbah id-deheb li tkun ingastata fih. Hu tassew f'postu li f'dan iż-żmien tant setghani, San Ġorġ inghata li jirbah, meta, wara l-moġhdija tal-maltemp bla hniena tax-xitwa, il-qawwa tar-rih isfel tirtab, l-art ferrehija tniibet mill-ġdid, u għadd ta' xtieli ġodda flimkien mas-sigar kollhom fjuri, biex ngħid hekk, jiġrilhom bħall-adolexxent li jikber fl-età tiegħu.

Ġorġi, mill-Grieg, bil-Latin ifisser haddiem l-art, għax, skont kif ihabbar ismu, mhux biss hadem l-għalqa spiritwali ta' hsbijietu bit-twettiq ta' diversi dixiplini, imma wkoll, b'eżortazzjonijiet qaddisa u b'korrezzjonijiet spiritwali, naddaf mill-ħażen tad-dinja l-qlub ta' ħafna, nehha minnhom il-ħaxix ħażin tal-

vizzju li kien trabba, u xettel fihom il-pjanti tal-virtù.

Bir-raġun kollu, għalhekk, illum ir-ruh ta' dan il-martri, wara r-rabja mdejmija tal-prinċep qalil, wara l-kefrija qalila tat-tiranni horox, wara l-għadd ta' flagelli li ċarrtu l-ġisem tiegħu, wara n-nar, il-hadid, il-qatran, wara t-turmenti bla hniena tan-nar jahraq, wara l-hafna feriti bid-daqqiet tal-flagelli, wara d-dlamijiet tal-habs, bħallikieku wara l-qawwa tas-silġ u tal-irjeh immewġa tax-xitwa, kien jixirqilha tisma' l-lehen tal-oraklu divin: *"Ejja, qal, ejja, maħbuba tiegħi, sabiha tiegħi! Ghax, ara, għaddiet ix-xitwa, spicċat ix-xita, marret. Fuq l-art ġa deher il-ward, iż-żmien tal-ghana wasal"* (Għan 2:10-11).

San Ġorġ għadda minn eżerċtu għall-iehor, għax hu halla d-dinjità ta' tribun ta' din l-art biex ihaddan l-uffiċċju tal-eżerċtu Nisrani, u tassew, dan is-suldat wisq qalbieni, qabel kollox qassam kulma kellu lill-foqra, heles mill-piż tal-gid tad-dinja; b'dan il-mod, hieles u bla xkiel, libes il-kurazza tal-fidi u bil-hegga kollha ntxehet f'nofs it-taqtiġha bħala gwerrier ta' Kristu. F'dan il-każ, mexa skont l-ordni li l-ewwel iwarrab it-toqol tal-hwejjeġ tad-dinja, u mbagħad, bla biża' jimxi lejn il-kamp tal-battalja.

Minħabba dan, il-liġi tordna li bniedem bezzieghi u b'qalb imwerwra ma johroġx għall-gwerra, imma jitlaq u jmur lura lejn artu, li ma jmurx jaqta' qalb hutu, bħalma jkun qata' qalbu hu (ara Dewt 20:8). B'dan il-kliem jidher ċar li fid-difiza tal-fidi ma jistgħux jitqabdu bil-qawwa u kif jixraq dawk li ma jridux jew jibzghu jinzghu għalkollox minn dak li hu tad-dinja; u jkun aħjar għalihom li filwaqt li jkun sejr in lura lejn darhom, jgħixu għalihom u fil-



Statwa ta' San Pietru Damiani, xogħol Wistin Camillieri, li tintrama fi Triq ir-Repubblika fil-jiem ta' Luġu għall-Festa titulari ta' San Ġorġ.

kwiet, milli bl-eżempju hazin tal-biża' tagħhom ibieghdu lill-oħrajn mill-glorja tar-rebħa.

San Ġorġ thegġeġ bin-nar tal-Ispirtu s-Santu u b'mod tal-ghageb twettaq bis-sinjal tas-salib u b'hekk dahal għat-taqbida kontra sultan hazin biex jirbaħ lill-prinċep tal-ħżiena kollha fil-qaddej tiegħu, u biex jagħmel il-qalb lis-soldati ta' Kristu halli jissaraw b'hilithom kollha. U Djoklezjanu, l-imperatur ta' dakinhar, kif tghidilna l-istorja tal-martirju tal-qaddis, kien, skont kif ifisser is-Salmista, fomm mimli bil-ħażen u bl-imrar u taħt ilsien mhux hlief ħażen u tnassis u postu jsib mal-ghonja fil-moħbi, biex jeqred lil min hu bla ħtija, bħal iljun moħbi fil-ghar tiegħu (ara Salm 5), li għall-ewwel jilbes ta' haruf biex iqarra, u b'hekk fil-ħsibijiet ta' moħħu u bi pjanijiet imfasslin b'kuluri li jogħġbu, jipprova jikkonvincih. Izda, billi l-atleta magħruf ta' Kristu kien warrab għalkollox is-semm li hareġ minn fomm is-serp tal-ħażen, u ried juri b'mod ċar li fih kien jgħammar mhux nisel l-ewwel Adam, izda dak tat-tieni wiehed, l-imperatur, bħal vlegġa sparata mill-ghant ta' Satana, wera biċ-ċar il-lupu ħajjen li kien qed jaħbi, u tkebbes biex jinqeda b'diversi turmenti mdemmija bħal bhima feroci.

Għalhekk issejħu t-tiranni u l-qaddis martri gie marbut, imsawwat bil-flagelli, u bi strumenti iebes sakemm ġismu gie mċarrat u sar ġerħa wahda. Imbagħad, rota kollha xfafar tressqet fin-nofs, biex ġisem il-martri seta' jiddawwar marbut magħha u b'hekk b'kefrijja akbar jitqatta' b'cejjeċ. Bla dubju ta' xejn, l-awtur ta' dawn il-ġriehi kellu għadd ta' argumenti godda u sbieh għal dawn it-turmenti, u biex itaffi l-korla tiegħu, irraguna li għandu jzid dejjem aktar il-qies tal-kefrijja umana. Imma hu nesa għalkollox li aktar ma jzid fil-kefrijja tat-turmenti, aktar kienet qed tikber l-ghozza tal-ġawhra ħajja, u aktar kien qed iqiegħed ġebel haj fil-bini ta' Ġerusalem tas-Sema.

Il-Mexxej il-kbir li ma jidhirx kien għajnejh fuq il-martri tiegħu. Huwa għogbu jhalli l-idejn tal-ħżiena jahqruh, imma ha ħsieb li l-ġawhra tiegħu tibqa' mhix mimsusa fis-sħuħija u fis-sbuħija tagħha. Jekk ta ġisem il-martri tiegħu fidejn qattiel, huwa żamm lil ruħu fil-fortizza qawwija tal-fidi, u ma waqafx iħarsu bid-driegħ setghani tiegħu. Hu lanqas halla lit-tiranni jmissu dak li kien hemm moħbi fil-martri, filwaqt li kienu qed jahqru dak li kien jidher minn barra; u bħall-ilmijiet tad-dilluvju, bdew joktru u jghollu l-arka, bla ma setgħu jidhlu 'l ġewwa fiha (ara Ġen 7).

San Ġorġ kien qed itenni: "Li ma kienx il-Mulej magħna, meta qamu għalina n-nies, ħajjin kienu jibilghuna, meta nxtegħlu bl-ghadab għalina. Kieku l-ilma kien jgharraqna, il-wied kien jghaddi minn fuqna" (Salm 123:1-3). Dawn huma l-ilmijiet li dwarhom is-Salmista jitlob: "Eħlisni, Mulej, għax l-ilmijiet laħqu sar-ruħ tiegħi" (Salm 11). U permezz ta' Gona: "Inti tfajtني fil-qiegh, go nofs il-baħar, u l-wied dar miegħi; l-imwieġ il-kbar u l-ħalel kollha tiegħek, għaddew minn fuqi" (2:4). Izda, skont l-Iskrittura, Alla fassal waqfen lil dawn l-ilmijiet u l-baħar (ara Salm 103), għax skont il-qisien tiegħu u mhux skont dawk tal-ħażen u x-xewqat ħżiena tal-bniedem, huwa halla li l-magħżulin tiegħu jbatu.

Nafu li fil-bidu tat-twelid tad-dinja, Alla fired l-ilma ta' taħt il-medda mill-ilma ta' fuqha (ara Ġen 1:7). X'ried juri, mela, bil-misteru tal-hekk imsejjah baħar jekk mhux il-bnedmin ħżiena u infidili li, midhla tal-ħażen tal-ġisem u mmexxija mill-mibegħda, jimxu dejjem ma' xulxin bl-imrar tal-ħażen u bħal baħar jaqilgħu mewġ qawwi ta' tentazzjonijiet u bħal jonfhu tempesti ta' xewqat ħżiena tal-ġisem? X'ried juri bl-art niexfa jekk mhux lir-ruħ bil-



San Ġorġ kien suldat fl-armata Rumana.

għatx għall-ghajn tal-fidi, jew imxennqa għall-Hallieq tagħha b'xenqa qawwija hierġa minn grizmejn niexfa? Kien għalhekk li ruħ imsejkn, niexfa u mħegġa b'dan il-għatx, għajtet: "Ruħi għatxana għal Alla, għal Alla l-ħaj. Meta niġi u nara wiċċ Alla?" (Salm 41:3). Mela, meta Alla setghani jifred min-niexef il-baħar, ikun qiegħed ibieghed minnu l-qawwa ta' dawk herqana għall-ħażen, u bħal iwaqqaf il-qawwa tal-mewġ tal-baħar, sakemm ixejjen għalkollox bil-qisien tiegħu l-ġenn li jkun inholoq mill-elementi qawwija. Dan ried jgħid il-lehen ta' Alla meta stqarr: "Min kien dak li għalaq il-baħar bil-bibien, meta dan b'qawwa hareġ mill-ġuf?" (Ġob 38:8). U ftit wara komplja: "It-truft tiegħu qegħedtlu bħal xatbiet, u bibien li bihom għalaqtu u għedtlu: 'Sa hawn tasal u mhux aktar, ma taqbiżx minn hawn il-qawwa ta' mwieġek'" (Ġob 38:10-11).

Hu tassew veru li bil-baħar nifhmu l-qalb imħassra tal-bniedem, li, jġigfieri, hi l-ghajn ta' kull ħażen, ta' ġlied mimli mrrar, ta' kburiya minfuħa bis-supervja, tad-dlam li johroġ minn qerq u ħjiena. Għalhekk dakinhar Alla fired il-baħar u rażzan il-mewġ li jhedded b'qawwietu u jgharraq l-art, biex il-hxejjex jikbru u jwarrdu u s-sigar inisslu l-frott u mbagħad l-uċuħ tar-raba' joktru. Illum ukoll, il-Mulej jifred mill-magħżulin tiegħu l-maltempati tal-persekuturi qattiel u kważi jġieghel il-qawwa tat-tempesti li jonfhu bil-qawwa, biex filwaqt li jhallihom jitturmentaw il-ġisem tagħhom, imma ma jagħmlux ħsara lil ruħhom, iħarishom bil-leminjia għassiesa u rebbieħa tiegħu, filwaqt li qisu jgħid lill-baħar: "Sa hawn biss tasal u mhux aktar, ma taqbiżx minn hawn il-qawwa ta' mwieġek" (Ġob 38:11), bħallikieku qed jghidlu: inhallik, iva, titturmenta lill-ġisem, imma ma tistax tasal biex ixerred ir-rabja kollha tiegħek fuq ir-ruħ; bil-liġi tiegħi nżommok fuq ix-xtajta, biex filwaqt li bir-rabja tal-mewġ tiegħek teħodha kontra x-xtajta, l-art tar-ruħ tithalla hielsa biex fiha jitnissel kull frott.

U billi l-isem Ġorġ, kif diġà għidna, ifisser haddiem l-art, bir-raġun kollu din ix-xbieħa titqabbell mal-misteru



tal-wisq qaddis martri. Ghax tassew, jekk lilu l-mewg tal-persekuzzjoni hakem bil-qawwa kollha, imma lill-art tar-ruh qawwija tieghu l-irjeh tat-tempesta qalila ma ghamlulha xejn; lanqas il-belliegħa qawwija tal-kurrent ifawwar ma garritu magħha, għax l-ankra tat-tama tieghu kienet imwähħla mhux fit-tajn tal-art imma fil-blata soda li hi Kristu (ara 1 Kor 10:4). B'dan il-mod twettaq dak li tgħid il-Verità: *"Min jisma' kliemi u jagħmel dak li qieghed ngħid, isir jixbah lil bniedem għaqli li bona daru fuq il-blata. Nizlet ix-xita, ġew il-widien, qamu l-irwiefen u ħabtu fuq dik id-dar, iżda ma ggarritx għax kellha s-sisien tagħha fuq il-blata"* (Mt 7:24-25; Lq 6:47-48). Tassew dan is-suldat magħruf ta' Kristu qieghed il-pedamenti tieghu fuq il-blata tal-fidi u b'harstu mwähħla fil-premju tas-Sema ma tax kas tat-theddid tat-tiranni, ma qies xejn il-wegħdiet fiergħa tagħhom, ma beżax mit-turmenti tal-qattiela, mill-ħadid, min-nar, mis-sjuf, u b'sabar tal-ghageb li ma setax jintrebaħ, rifes fuq il-ħafna xejriet ta' turmenti.

Inħarsu, huti għeziež, lejn dan is-suldat tal-eżerċitu tas-Sema, mhux biss biex nistagħbu bih, imma wkoll biex insiru nixbhuh; nerfghu l-ispirtu tagħna lejn il-premju u l-glorja tas-Sema, indawru l-ghajnejn ta' qalbna 'l hemm fuq, biex ma nħallux lid-dinja ċcaqlaqna, la bil-ħlewwa u ž-žegħil tagħha, lanqas bit-theddid u l-korla tagħha għalina, filwaqt li ntennu mas-Salmista: *"Għalik il-lejl jiddi bħan-nhar; id-dlam bħad-dawl għalik"* (Salm 138:12).

Skont kliem San Pawl, *"ħa nitnaddfu minn kull tidnis tal-ġisem u tar-ruh"* (2 Kor 7:1), biex 'il quddiem ikun jisthoqqilna nidhlu f'dak it-tempju hieni li l-harsa spiritwali tagħna hija mwähħla fih u li għad nimmeritaw li nidhlu fih. Kien għalhekk li Aaron kien jinħasel bil-ilma qabel ma jidhol fit-Tempju biex joffri s-sagrificċju (ara Eż 30:17s). Dwar dan, lehen il-Mulej ordna sewwa lil Mosè: *"Jilbes tonka mqaddsa tal-ghażel, u qalziet minn taħt fuq il-laħam, terħa tal-ghażel ma' ġenbejh, u turbant tal-ghażel frasu; ilbies imqaddes li jilbsu wara li jkun inħasel fl-ilma"* (Lev 16:4).

Kull min, għalhekk, jidhol fit-tabernaklu ta' Kristu li hu l-Knisja biex joffri b'sagrificċju lilu nnifsu 'l Alla, wara li jkun inħasel bl-ilma tal-fonti mqaddes, jilbes ukoll l-ilbies tal-ħafna virtujiet, skont kif hemm miktub: *"Jilbsu l-ġustizzja l-qassisin tiegħek"* (Salm 131:9), biex min jitwield mill-ġdid fi Kristu bil-magħmudija u jsir bniedem ġdid, ma jibqax iħalli fuqu lbies li juri l-mewt, imma jinza' mill-bniedem il-qadim u jilbes il-ġdid, u jgħix bil-herqa kollha f'dan it-tigdid permezz ta' ħajja safja. U ta' min jinnota li dak l-ilbies kollu tal-ghażel fih it-tifsira tieghu; l-ghażel jitwassal għall-bjuda tieghu b'ħafna tbatija, u l-virtù tal-ħajja ma tinkisibx bit-telqa tal-ghażż, imma bil-ħidma tal-eżerċizzju tad-dixxiplina.

Mela, għeziež tiegħi, ippurifikati bis-sagrament tal-magħmudija ġdida, ejjew nilbsu t-tonka tal-ghażel biex il-bjuda ssebbah l-ghamara qaddisa tagħna. L-ilbies minn taħt fuq il-laħam juri s-satra onesta tal-ġisem, u jaħbi għalkollox mill-harsa ta' Alla l-ħażen kollu tal-imghoddi. Kien għalhekk li David stqarr: *"Hieni l-bniedem li ħtjietu maħfura. Li għandu d-dnub tiegħu mistur!"* (Salm 31:2). Fuq kollox, norbtu ma' ġenbejna t-terħa tal-ghażel, inqieghdu wkoll it-turbant frasnja, biex filwaqt li ħsbijietna jkun tassew imħażżmin bis-sewwa, niħarsu bl-elmu tat-tama tas-salvazzjoni. Ahwa tiegħi, lanqas għandkom taqtgħu qalbkom minkejja li għadkom dghajfa, minkejja li jista' jkun li għadkom ħsiebkom fuq dak li hu ta' barra: taqtgħux qalbkom, għax intom imsieħba fil-



Damiani jirrifera għal bosta torturi li rċieva Ġorġi qabel il-martirju tal-qtuġħ ir-ras.

kumpanija tal-martri, għax minn qalbkom tħobbu tassew ir-rebhiet tal-martri.

Il-hames bniet magħzula ta' Selofhad (ara Num 27 u 36) għarfu li għandu jkun tagħhom il-wirt bħal hut missierhom, kif ordna wkoll Mosè; kienu tasew hamsa u fl-istess hin nisa, biex bin-numru hamsa titfisser il-ħidma minn barra, u bis-sess femminili titfisser id-dghufija. Ġonatan ukoll (ara 1 Sam 18 u 19), meta sab ruhu f'nofs żewġ sitwazzjonijiet opposti, la baqa' ma' Sawl f'dak li hu ħażin, u lanqas seta' jqabbell ruhu għalkollox ma' David fit-tajjeb. Izda ladarba kien il-ħabib tal-Profeta mogħgub minn Alla, u dwar il-gejjieni tieghu ma qies xejn aktar ħlief it-tjubija fraterna, ta' min jemmen b'mod xieraq li bil-ħbiberija tieghu ma kienx issa maqsum fl-ispirtu, għax waqt li qrib tieghu kien qed jgħix fil-ġisem, fl-istess hin kien miegħu ħaġa waħda fl-imħabba.

Għalhekk aħna, maħbubin tiegħi, filwaqt li, bl-ghajnuna ta' Alla, hallejna warajna l-ispirtu ħażin li kien iħabbat lil Sawl (ara 1 Sam 16), u bħall-eżerċitu tal-Fargħun (ara Eż 18) għarraqnih fil-Baħar l-Aħmar, bil-qawwa tas-sagrament tal-Ġhid noħorġu rebbieħa, u minkejja li minħabba d-dghufija tagħna għadna ngħixu f'eremitaġġ, imma għad naslu għall-perfezzjoni tal-ħajja, jigifieri għall-art li tnixxi ħalib u għasel. Ejjew noħorġu minn Sodoma, bla ma nieqfu nghammru f'Sogħar (ara Ġen 19), iżda ħielsa, flimkien ma' Lot, nitilgħu bil-heffa nghammru fil-quċcata tal-muntanja, sabiex minkejja li jkollna ngħaddu mit-tbatijiet tal-prova, minn issa nibdew ingawdu mir-rebhiet tal-qaddisin martri, li biex niksbuhom aħna wkoll mexjin bil-heffa, halli jirnexxielna nirbħu flimkien mal-qaddisin. U f'dan kollu hu stess ikun il-qawwa tagħna li tħarisna, hu li sar il-preżz għalina meta fdienu, Ġesù Kristu Sidna, li ma' Alla l-Missier u mal-Ispirtu s-Santu jgħix u jsaltan għal dejjem ta' dejjem. Amen.

Nota tat-traduttur: Fl-istess *Documenta Catholica Omnia*, Vol. MPL 186, 0621-0626B, insibu wkoll din l-istess *"Sermo de Sancto Georgio"* ta' San Pietru Damjan, Duttur tal-Knisja, li għex bejn l-1007 u l-1072, attribwita lil certu *"Zacharias Ignote Sedis Episcopus"* li għex bejn l-1100 u l-1200, jigifieri wara l-istess San Pietru Damjan. Dan jikkonferma li l-prietka dwar San Ġorġ li tidher hawn fuq hi, originarjament, ta' min għex qabel, ta' San Pietru Damjan.

Dun Ġużepp Hili (1876-1937)

Saċerdot Ġorgġan li sar l-ewwel Kappillan tal-Fontana

Chris Galea KM



Il-Kappillan
Dun Ġużepp Hili.

Meta wiehed isemmi lill-Parroċċa tal-Fontana ma jistax ma jiftakarx f'Dun Ġużepp Hili. Fil-knisja ta' din il-parroċċa jispikka l-bust tiegħu, li juri l-importanza ta' din il-persuna.

Twieled ir-Rabat, Għawdex fis-7 ta' Marzu 1876 minn Ġorg u Agata mwielda Grech u ġie ordnat saċerdot fil-21 ta' Diċembru 1901. Dan il-qassis flimkien ma' huh Dun Alfons, stinka kemm felaħ u kien wiehed

mill-pjunieri ewlenin li hadmu biex tiġi mwaqqfa l-Knisja parrokkjali tal-Qalb ta' Ġesù fil-Fontana. Il-Fontana, jew aħjar it-Triq tal-Għajn, kien raħal li ma kellux knisja jew kappella għajr niċċa tas-Salvatur fl-istess triq. Kien jinħass il-bżonn ta' knisja biex isservi lill-komunità li kienet tgħix fit-Triq tal-Għajn. Il-knisja ġiet ikkonsagrata fid-29 ta' Jannar 1905. Fil-31 ta' Marzu 1911, Dun Ġużepp Hili nħatar bhala l-ewwel Kappillan ta' din il-parroċċa; il-pussess sar fid-9 ta' April tal-istess sena.


Fi żmien saru sara opri fil-knisja, iżda dan il-kappillan ma kienx kuntent b'dan biss. Kien jinteressa ruhu hafna fit-tfal, fil-morda u fil-foqra li magħhom kien jagħmel karità kbira. Bhala missier spiritwali tal-parroċċa kollha interessa wkoll ruhu hafna mis-sajjieda. Għenhom bil-karità u bl-inkuraggiment. Meta

f'Novembru 1933, maltempata kbira kissret hafna mid-dgħajjes fix-Xlendi, indaħal mal-Gvern halli s-sajjieda jakkwistaw xi għajjnuna halli tagħmel tajjeb għal dak li kienu tilfu. Bhala rikonoxximent dawn is-sajjieda Fontanin wahħlu rhama taht l-istatwa ta' Sant'Andrija fix-Xlendi.

Din il-hidma kbira kienet frott il-hajja spiritwali tiegħu. Kien iqaddes bi hrara kbira, jitlob il-Liturġija tas-Sigħat b'ċerta devozzjoni, filwaqt li kien iqatta' hafna hin jaqra kotba spiritwali. Kien bniedem umli u qatt ma tkabbar b'dak li għamel. Habrek hafna biex ikabbar id-devozzjoni lejn il-Qalb ta' Ġesù. Fl-1907, qabel il-knisja saret parroċċa, waqqaf il-Fratellanza tal-Qalb ta' Ġesù. Fl-1908 gab statwa tal-Qalb ta' Ġesù, li fl-1923 inbidlet ma' ohra mahduma minn Wistin Camilleri.

Matul ix-xhur ta' Mejju u Ottubru kien iġib diversi predikaturi biex ikellmu lill-poplu fuq il-Verġni Marija. Fis-19 ta' Marzu ta' kull sena kien jagħmel festa lil San Ġużepp.

Fl-1936, mal-Festa tal-Qalb ta' Ġesù ġew iċċelebrati l-hamsa u għoxrin sena mit-twaqqif tal-parroċċa u mill-parrokkat ta' Dun Ġużepp. Fil-bidu ta' Marzu 1937 hassu hażin u halla din id-dinja fit-8 ta' Marzu tal-istess sena.



Il-Knisja tal-Fontana dakinhar tad-Dedikazzjoni tagħha fid-29 ta' Jannar 1905. L-ewwel qassis fuq ix-xellug hu Dun Ġużepp Hili. Hajr: Godwin Cutajar

AKTAR RITRATTI
MIŻ-ŻJARA TAL-KWADRU TA' PINU
U L-PROĠETTI TA' RESTAWR







Il-Kuntratt tat-Twaqqif tal-Erba' Parroċċi

(It-Tieni Parti)

Horatio Caesar Roger Vella

...jaqbad mill-harġa ta' qabel

It-Test bil-Latin (ANV, R792-10)

Nos frater David Cocco Palmerij è D[o]m[ini]s Magnae Crucis Ordinis S[anc]ti Jo[ann]is Hier[osolymita]ni Dei et S[anc]tae Sedis Ap[osto]licae g[rat]ia E[piscop]us Meliten[sis]. Sacrae Catholicae M[aesta]tis Reg[ifi]ci Cons[ula]rius, ac Comm[en]dae S[anc]ti Petri Casellar Commend[ata]rius.

Cum in prima Sancta g[e]n[era]li visitat[atio]ne ex debito nostri muneris pastoralis per Nos de proximo praeterito anno 1687 in Insula Gaudisij huius n[ost]rae Meliten[sis] Dioecesis personaliter peracta, compertum habuerimus, populos curae Matricis Ecclesiae Collegiatae sub titulo Assumptionis B[eatae] M[ariae] V[irginis] intus Castrum, quod noctu clauditur, sitae, eiusque Archipraesbyteratui subiectos, ita dispersos per eamdem Insulam in varijs Regionibus, sive contratis, praesertim in nuncupatis S[anc]tae Margaritae Ta Sannat, S[anc]ti Antonij de la Caccia, S[anc]tae Mariae de la Cala, et S[anc]tae Mariae Virtutum, sive Assumptionis de Zebug, ab ipsa Matrici Ecclesia, ut experti fuimus distantibus plus minus usque ad quatuor ardui itineris milliaria habitare, propriosque lares, et incolatus habere, ut congruo tempore, maxime in hyeme non sine magna difficultate praefatam Matricem Ecclesiam pro suscipiendis Sacramentis, et Divinis interessendo adire minime possint; Imo multoties contingere quamplures ex is diebus festivis de praecepto missam, pueros, ac puellas quasi semper doctrinam Christianam omittere, nonnullos etiam sine sacramentis, et fere omnes absque ulla sacerdotis assistentia decedere: cumque compertum quoque habuerimus aliquor[um] Parochianorum domos Matrici Ecclesiae, et Archipraesbyteratui subiectas existere in suburbio, sive Rabato, in quo adest propria Parochialis Ecclesia sub invocatione Sancti Georgij, hinc[ue] saepe saepius inter Parochum Suburbij, et Rev[er]endu[m] Archipraesbyterum Matricis ob ipsam Ecclesiarum vicinitatem, et praefatorum Parochianorum mixtura[m], iurgia, ac dissentiones, et quandoq[ue] non sine magno Populi scandalo circa functiones ecclesiasticas, et Iura Parochialia oriri, quod etiam ex // [f. 2] // quibusdam processionibus, et actis antiquaru[m] visitationu[m] in nostra magna Curia Ep[iscop]ali conservatis apparet, ut tantis inconvenientibus occurreremus, supplicationibus populoru[m] praedictaru[m] quatuor Regionu[m] sive contratarum Nobis pro opportuno remedio porrectis inclinati easdem quatuor Regiones, sive Contratas a Matrici Ecclesia, eiusq[ue] Archipraesbyteratu cum populis inibi respective habitantibus dismembrare, et aliquas ex Ecclesijs ruralibus in novas Parochias erigere inter alia omnino existimavimus, et toto corde optavimus: At viso per experientiam quod non suppetebat modus, sufficientem Rectoribus assignandi sustentationem vota nostra in praxim reducere dolenter distulimus, et ut saltem in partem recensitis omnibus provideramus, unum ex Missionarijs Sanctae Visit[atio]nis in alterum V[ic]i Parochum ultra ordinarium Rev[er]endo Archipraesbytero Matricis cum certa provisione de consensu eiusdem pro interim deputavimus, et eosdem Rev[er]endu[m] Archipraesbyterum Matricis, ac Parochum S[anc]ti Georgij, ut iurgia, et dissentiones inter ipsos deinceps evitare studiose curarent

It-Traduzzjoni għall-Malti (ANV, R792-10)

Aħna, Fra Davide Cocco Palmeri, mis-Sinjuri tal-Gran Salib tal-Ordni ta' San Ġwann ta' Ġerusalem, għall-grazzja ta' Alla u tas-Sede Qaddisa Appostolika Isqof ta' Malta, Legat tas-Sagra Kattolika Maestà Rjali, u Kommendatarju tal-Kommenda ta' San Pietru Casellar.

Peress li fl-ewwel viżta ġenerali mqaddsa, magħmula minna personalment kif kien mistenni mid-dover tagħna pastorali fis-sena li għaddiet, 1687, fil-Gżira ta' Ghawdex ta' din id-Djoċesi tagħna ta' Malta, sibna li popli, sottomessi għall-kura tal-Knisja Matriċi Kolleġġjata taht it-titlu tal-Assunzjoni tal-Beata Marija Vergni, li tinsab ġewwa l-Fortizza, li tingħalaq billejl, u għall-presbiterat tagħha, hekk imferrxa mill-Knisja Matriċi nnifisha tul l-istess Gżira, jghixu u għandhom l-imqades u l-abitazzjoni tagħhom f'reġjuni jew inhawi differenti, speċjalment f'(dawk) imsejha ta' Santa Margerita Ta' Sannat, ta' Sant'Antnin tal-Kacca, ta' Santa Marija tal-Qala u ta' Santa Marija tal-Virtujiet, jew tal-Assunzjoni taż-Zebbug, li huma bogħod, kif skoprejna, ftit jew wisq sa erba' mili ta' vjaġġ diffiċli, tant li fi żmien xieraq, speċjalment fix-xitwa, mhux mingħajr diffikultà kbira, bilkemm ikunu jistgħu jaslu sal-ġa msemmija Knisja Matriċi biex jirċievu s-Sagramenti u biex jieħdu sehem fil-(Kult) Divin; imma hafna drabi jġiri li bosta jhallu barra l-quddiesa f'dawk il-jiem tal-festi tal-obbligu, is-subien u l-bniet kwazi dejjem (ihallu barra) id-duttrina Nisranija, kif ukoll xi whud imutu bla Sagramenti, u kwazi kollha bla ebda assistenza ta' qassis; u peress li skoprejna wkoll li d-djar ta' xi parruċċani, sottomessi għall-Knisja Matriċi u għall-Arċipresbiterat, jinsabu fis-Subborg, jew ir-Rabat li fih tinsab il-Knisja Parrokkjali tiegħu taht it-titlu ta' San Ġorġ, u hawn hafna u hafna drabi jqumu tilwim u diżgwid bejn il-Kappillan tas-Subborg u r-Reverendu Arċipriet tal-Matriċi minhabba l-qrubija nnifisha tal-knejjes u t-tahlit tal-ġa msemmija Parruċċani, u xi drabi fuq funzjonijiet ekkleżjastiċi u drittijiet Parrokkjali, mhux mingħajr skandlu kbir tal-Poplu, li wkoll // [f. 2] // jidher f'ċerti purċissjonijiet u fl-atti ta' viżti antiki kkonservati fil-Manja Kurja Episkopali tagħna, kif aħna qegħdin inhabbtu wiċċna ma' tant inkonvenjenzi, favorevoli lejn it-talbiet tal-ġa msemmija popli tar-raba' Reġjuni jew inhawi miġjubin Lilna għal rimedju opportun, aħna għalkollox hsibna u xtaqna b'qalbna kollha li niddiżmembraw l-istess erba' Reġjuni jew inhawi mill-Knisja Matriċi u mill-Arċipresbiterat tagħha bil-popli li jghixu fihom rispettivament, u li nwaqqfu, fost affarijiet oħra, uhud minn knejjes rurali għal parroċċi ġodda: imma wara li rajna mill-esperjenza li l-mod kif tassenja sostenn suffiċċjenti lir-Retturi ma kienx qed ikun suffiċċjenti, aħna ppostponenja kontra qalbna xewqatna li nirriduċu(ha) fil-prattika, u kif almenu konna hadna hsieb parzjalment għal kull pjan, aħna għall-mument ikkunsidrajna wiehed mill-mibghuta tal-Viżta Mqaddsa bhala Viċi-Kappillan iehor barra dak tas-soltu lir-Reverendu Arċipriet tal-Matriċi bi proviżjoni ċerta dwar il-kunsens tiegħu stess, u bis-serjetà ammonejna lill-istess Reverendu Arċipriet tal-Matriċi u l-Kappillan ta' San Ġorġ, biex jaraw kif b'mod serju jevitaw suċċessivament id-diżgwid ta' bejniethom. Imbagħad, waqt



serio admonuimus. Rem deinde incessanter, et sine interquie scientia¹ meditantēs, animoque revoluentes, Deo inspirante, recursu[m] habuimus ad liberalem munificentiam Em[inentissimi]mi, et Rev[erendissimi]mi M[agistri]i² f[rat]ris D[omini] Gregorij Carafa Sacrae Relig[i]onis Hieros[olymita]nae Magni Magistri, et haru[m] Insularum Principis dignissimi, qui nostris petitionibus benigne annuens, plures terras incultas vulgo spatia publica in eadem Insula Gaudisij sitas in subsidium dotium Parochialiu[m] noviter erigendarum, et pro congrua earum Parochorum sustentat[i]o ne ex sua pietate gratiose concessit, et assignavit; nec non Matrīci Ecclesiae, eiusq[ue] Archipraesbyteratui vicinam Parochiale[m] S[anc]ti Georgij Rabati, sive Suburbij unire prout alias signanter in S[anc]ta Visit[at]io ne de anno 1630 ex solo motivo vitandi iurgia, et dissensiones inter earum Rev[erendu]m Archipraesbyterum, et Parochum, aliaque inconvenientia e vicinitate, et mixtura Parochianoru[m] insurgentia tanquam valde necessarium commendatum fuit seu verius loco supradictam // [f. 3] // quatuor Regionum, sive contratarum distantiu[m], ne aliquod ex earum dismembratione Archipraesbyteratus patiatur detrimentum subrogare, et subijcere excogitavimus, atque deliberavimus, eo maxime quia Rev[erendu]s V[er]triusque J[ur]is D[oc]tor Carolus Magri modernus Archipraesbyter agnoscens h[ui]u[s]modi nostri voti effectuatione[m], animaru[m] inibi habitantium saluti non solum utilem, sed etiam pernecessariam esse, suum consensum pariter, et assensum praestitit per acta Notarij Io[ann]is Baptistae Dorbesij de die 13 Januarij proximi praeteriti 1688. His igitur omnibus sic dispositis, volentes num ex debito nostri Pastoralis Officij praedicta omnia, ut par est, in effectu[m] reducere, et opere complere; visis informationibus desuper captis, et attentis praefatis concessione stabilium per Em[inentissimu]m, et Rev[erendissimu]m D[omi]num Magnum Magistrum facta, ac consensu a Rev[erendu]do Archipraesbytero praestito, alijsq[ue] necessarijs, et opportunis, et super omnibus, et singulis matura consideratione praehabita, invocato Christi nomine, eiusque Gloriosissimae Genetricis Mariae semper Virginis, ac Divi Pauli Apostoli totius nostrae Dioecesis Patroni, tenore p[rae]sentium, et omni et Sacrorum Canonum, et Concilij Trid[entini] dispositionibus inhaerentes omnibus melioribus modo, via, Iure, et forma, quibus melius, validius, et efficacius possumus, autoritate nostra tum ordinaria, tum delegata, praefatas quatuor Regiones, sive contratas nempe S[anc]tae Margaritae Ta Sannat, S[anc]ti Antonij de la Caccia, S[anc]tae Mariae de la Cala, et S[anc]tae Mariae Virtutum sive Assumptionis de Zebug in eadem Insula Gaudisij sitas, et positas cum earum omnibus respectivis habitationibus, incolis, familijs, laribus, domibus, ecclesijs ruralibus, et pertinentijs iuxta confines, et terminos a Nobis infra designandos ob earum distantiam, aliasque causas supra expressas, et ex informationibus captis resultantes, a praefata Matrīci Ecclesia Collegiata, eiusque Archipraesbyteratu perpetuo, et cunctis futuris temporibus, sub conditionibus t[ame]n, et declarationibus, ac alijs infrascriptis dismembramus, seu verius disiungimus, dividimus, // [f. 4] // atque separamus, ac pro dismembratis, disiunctis, divisis, et separatis respective haberi volumus, et mandamus, earumque ecclesias supra nominatas, et inibi existentes, sive alias in locis a Nobis infra designandis de novo continendas in Parochiales inter se, et adinvicem divisas, distinctas, et separatas cum honoribus, oneribus, insignijs, praerogativis, et praeeminentijs Parochialibus erigimus, statuimus, eligimus, et deputamus, et in eis, ac in unaquaque ipsaru[m] respective cum fuerint aptae, et decenter ornatae, ac reseratae, S[anc]tissimae Eucharistiae

li rriflettejna bl-għerf il-ħaġa mingħajr waqfien u serħan, waqt li ħsibnieħa mill-gdid b'moħħna, bl-ispirazżjoni ta' Alla, dorna lejn il-generożità wiesgħa tal-Wisq Eminentī u Reverendu Kaptan Fra Sinjur Gregorio Carafa, Gran Mastru tar-Reliġjon Qaddisa ta' Ġerusalem u Prinċep Wisq Denn ta' dawn il-gżejjer, li hekk kif bil-qalb kollha qabel mat-talbiet tagħna, ikkonċeda u assenja mill-ħniena tiegħu liberalment iktar artijiet mhux maħduma, imsejħa komunement spazji pubbliċi li jinsabu fl-istess Gżira ta' Ghawdex, bħala sussidju tad-doti Parrokkjali li għandhom jitwaqqfu dalwaqt, u bħala sostenn xieraq ta' dawn il-Kappillani; hekk ukoll kien rakkomandat bħala neċessarju tabilhaqq li nġhaqqdu mal-Knisja Matrīċi u mal-Arċipresbiterat tagħha dik Parrokkjali viċina ta' San Ġorġ tar-Rabat, jew tas-Subborg, kif fi żmien ieħor (deher) b'mod ċar fil-Viżta Mqaddsa tas-sena 1630, għall-unika raġuni biex wieħed jevita t-tilwim u d-diżgwid bejn ir-Reverendu Arċipriet u l-Kappillan tagħhom, u affarijiet oħru inkonvenjenti li jkunu mill-viċinanza u t-taħlit tal-parruċċani, jew aħjar irriflettajna u ħsibna, biex l-Arċipresbiterat ma jsofri ebda detriment mid-dizmembrazzjoni tagħhom, li nissostitwixxu u nissottomettu taħtu lill-ġa msemmija (Parroċċa ta' San Ġorġ) flok // [f. 3] // l-erba' Reġjuni, jew inħawi li huma 'l bogħod (minħa), speċjalment għaliex ir-Reverendu Dun Karlu Magri, Duttur taż-Zewġ Liġijiet, Arċipriet tal-lum, waqt li jagħraf il-konsegwenza ta' din ix-xewqa tagħna, li jkun mhux biss utli għas-saħħa tal-erwieħ ta' dawk li jgħixu fihom, imma wkoll li huwa wisq neċessarju, ta wkoll il-kunsens u l-qbil tiegħu permezz tal-Atti tan-Nutar Ġwanni Battista Dorbes tat-13 ta' Jannar li għadda, 1688. Għalhekk, wara li dawn l-affarijiet kollha ġew disposti b'dan il-mod, waqt li xtaqna li forsi nġibu fis-seħħ, kif inhu xieraq, l-affarijiet kollha ġa msemmija mill-obbligu tad-dover Pastoralī tagħna, u li nkwettquh effettivament; wara li rajna l-informazzjonijiet ġa msemmija miġjuba fuq u tajniehom l-attenzjoni, wara li saret il-konċessjoni tal-proprietajiet mill-Wisq Eminentī u Reverendu Sinjur Gran Mastru, u wara li l-kunsens nġhata mir-Reverendu Arċipriet, u wara li kunsiderazzjoni matura giet murija qabel fuq affarijiet oħra neċessarji u opportuni u fuq kull ħaġa, wara li ġie invokat isem Kristu u (dak) tal-Wisq Glorjuża Ommu Marija dejjem Vergni, u (dak) ta' San Pawl Appostlu, Patron tad-Djoċesi tagħna kollha, skont (iċ-ċirkustanzi) preżenti, waqt li nżommu ma' kull dispożizzjoni aħjar kemm tal-Kanoni Sagri u kemm tal-Konċilju ta' Trento, bil-mod, manjiera, dritt u forma li bihom inkunu nistgħu (inwettquhom) aħjar, b'iktar saħħa u effikacija, bl-awtorità tagħna kemm ordinarja u kemm delegata, aħna niddizmembraw, jew aħjar nifirdu, niddividu, // [f. 4] // u anki nisseparaw il-ġa msemmija erba' Reġjuni jew inħawi, jiġifieri, ta' Santa Margerita Ta' Sannat, ta' Sant'Antnin tal-Kaċċa, ta' Santa Marija tal-Qala, u ta' Santa Marija tal-Virtujiet jew tal-Assunzjoni taż-Zebbug, li jinsabu u qegħdin fl-istess Gżira ta' Ghawdex, bl-abitazzjonijiet rispettivi kollha tagħhom, abitanti, familji, imqades, djar, knejjes rurali u dak li jagħmel magħhom skont il-konfini u l-limiti li għandhom jiġu mmarkati minna hawn isfel, minħabba d-distanza tagħhom u kawzi oħra espressi fuq, u li anki jirriżultaw minn informazzjonijiet miġjuba, mill-ġa msemmija Knisja Matrīċi Kolleġġjata u mill-Arċipresbiterat għal dejjem u għal kull żmien futur, imma taħt kundizzjonijiet u dikjarazzjonijiet u affarijiet oħra miktuba isfel, u rridu u nordnaw li jkunu magħduda bħala dizmembrati, mifrudin, diviżi u separati rispettivament, u nwaqqfu, nistabbilixxu, naghzlu u nikkunsidraw il-knejjes tagħhom imsemmija fuq u li jeżistu hemmhekk, jew oħrajn li għandhom jinżammu



Sacramentum, fontem baptismalem, omniaque alia ad Parochialitatem pertinentia poni, et conservari, ac sacramenta a Parochis ministrari consueta iuxta opportunitatem temporis, habitationibus omnibus, et singulis earumdem quatuor Regionu[m], sive contrataru[m] a Parochis per Nos, et successores nostros ut infra eligendis, et deputandis ministrari, missas diebus Dominicis, et festivis de praecepto, caeteraque Parochi munia plene exerceri volumus, et mandamus. Declarantes ex tunc in antea, et in perpetuu[m] ecclesias praefatas S[anctae] Margaritae Ta' Sannat, S[ancti] Antonij de la Caccia, S[anctae] Mariae de la Cala, et S[anctae] Mariae Virtutum, sive Assumptionis de Zebug, seu alias in locis a Nobis infra designandis de novo construendas esse vere, ac cum effectu Parochiales, et Curatas distinctas, et adinvicem separatas cum populo, et populis ibidem respective habitantibus, et a Matrice Ecclesia Collegiata, eiusque Archipraesbyteratu perpetuo dismembratas, seu verius disiunctas et divisas: electionemque, et deputationem omniu[m], et singuloru[m] Parochorum earumdem quatuor Ecclesiaru[m] sic ut supra in Parochiales erectarum, et eorum successoru[m] in perpetuu[m], ac cunctis futuris temporibus pro cura animarum in iam dictis quatuor Regionibus, sive Contratis pro tempore existentiu[m] spectare ad Nos, et successores nostros, et ad meram, et liberam collationem, et provisionem nostram ordinariam nulli prorsus Iuri patronatus, et servituti subiectam; ad ipsos vero Parochos, et eoru[m] singulos // [f. 5] // pro congrua sustentatione respective spectare, et pertinere fructus, redditus, et proventus quoscunque praedictarum terrarum incultarum, seu spatiorum publicorum, aliorumque bonoru[m] stabiliu[m] infra specificandorum, et per Nos pro dote ipsarum quatuor Parochialium noviter erectaru[m] ut infra distribuendoru[m], et assignandorum, necnon primitias frumenti, et ordei, Iura stolae Parochianoru[m] praefatarum quatuor Regionum, sive contratarum, eleemosynas, oblationes, obventiones, et quaecunque alia emolumenta Parochialia Archipraesbytero dari solita exceptis tamen decimis, et bonis stabilibus dicti Archipraesbyteratus, quae ad favorem Rev[erendi] Archipraesbyteri, et successorum remanere semper habeant, et debeant ad formam, et tenorem consensus per eumdem ut supra praestiti: obligantes Parochianos pariter respective ipsarum quatuor Regionum sive Contratarum pro subventionem propriarum Parochiaru[m] noviter erectarum ad praedicta spatia publica proprijs sumptibus hac vice tantu[m] muris lapideis siccis more Regionis circumdanda et ad culturam apta reddenda, et praeterea ad ecclesias praefatas iam existentes eorum quoque sumptibus ampliandas, sive denovo alias in locis a Nobis infra designandis construendas, aedificandas, et decenter ornandas, ac manutenendas. Quas quatuor ecclesias sic in parochiales noviter erectas, ut de idoneis Rectoribus quamprimu[m] ut decet, et a prim<a>evis earum erectionu[m] vacationibus provideamus, Nos pro exercitio curae in populum, ac populos utriusque sexus fideles in dictis quatuor Regionibus, sive contratis, earumque pertinentijs habitantes, infrascriptos quatuor praesbyteros nominamus, et deputamus, et tanquam habiles, et idoneos repertos per examinatores in Dioecesana Synodo deputatos praefecimus, qui populo, et populis, ac ecclesijs praedictis in Divinis, et animarum curis gerendis respective praesint, illisque et eorum cuilibet curam, regimen, et administrationem Sacramentorum populis, et inhabitatoribus dictaru[m] quatuor Regionum, sive // [f. 6] // contratarum committimus, ac eosdem de praefatis ecclesijs Parochialibus sic noviter erectis providemus: mandantes inter dictos novos Parochos,

mill-gdid fparrokkjali bejniethom fpostijiet li ghandhom jigu mmarkati minna isfel, divizi, distinti u separati anki minn xulxin, bl-unuri, pizijiet, dekorazzjonijiet, prerogattivi u preminenzi Parrokkjali, u rridu u nordnaw li jitpoggew u jinzammu fihom u fkull wahda minnhom rispettivament, meta jkunu addattati u mzejna dicentement u moghtija l-bidu, is-Sagrament tal-Ewkaristija Wisq Qaddisa, il-fonti tal-magħmudija u l-affarijiet l-ohra kollha li jappartienu lill-Parrokkjalità, u li s-Sagramenti tas-soltu għandhom jigu amministrati skont l-opportunità taż-żmien lill-abitazzjonijiet kollha tal-istess erba' Regjuni jew inhawi mill-Kappillani li għandhom jintgħazlu u jigu kkunsidrati minna u mis-suċċessuri tagħna kif (muri) isfel, li quddies għandu jigi amministrat fil-jiem tal-Ħdud u l-festi ta' obbligu, u li l-bqija tad-doveri tal-Kappillan għandhom jigu eżercitati bis-shih. Waqt li niddikkjaraw minn issa għall-quddiem u għal dejjem li l-knejjes ga msemmija ta' Santa Margerita Ta' Sannat, ta' Sant'Antnin tal-Kaċċa, ta' Santa Marija tal-Qala, u ta' Santa Marija tal-Virtujiet, jew tal-Assunzjoni taż-Żebbuġ, jew ohrajn li għandhom jinbnew mill-gdid fpostijiet li għandhom jigu mmarkati minna isfel huma verament u b'effett Parrokkjali u Kurati distinti u separati minn xulxin bil-poplu u l-popli li jghixu f'dawk il-postijiet rispettivament, u diżmembrati għal dejjem mill-Knisja Matrici Kollegġjata u mill-Arċipresbiterat tagħha, jew ahjar mifruda u diviza: u li l-elezzjoni u l-kunsiderazzjoni ta' kull Kappillan tal-istess erba' knejjes hekk imwaqqfa f'Parrokkjali kif (muri) fuq u s-suċċessuri tagħhom għal dejjem u għal kull żmien futur għall-kura tal-erwieh li jkunu jeżistu dak iż-żmien fil-ġa msemmija erba' Regjuni jew inhawi jikkonċerna lilna u s-suċċessuri tagħna, u lill-kontribuzzjoni sempliċi u libera u l-provizjoni ordinarja tagħna sugġetta għalkollox għal ebda ġuspatronat jew servitù; imma jikkonċerna u jmiss lill-Kappillani nfushom u lil kull wiehed minnhom // [f. 5] // għas-sostenn xieraq rispettivament il-frott, id-dhul u l-prodott kwalunkwe tal-ġa msemmija artijiet mhux maħduma jew ta' spazji pubbliċi u ta' proprjetajiet ohra li għandhom jigu speċifikati isfel u li għandhom jitqassmu u jigu assenjati minna kif (muri) isfel għad-dota tal-erba' Parroċi nfushom riċentement imwaqqfa, kif ukoll l-ewwel tal-qamh u tax-xghir, drittijiet tal-istola tal-parruċani tal-ġa msemmija erba' Regjuni jew inhawi, elemożini, offertii, għotjiet u kwalunkwe gwadann Parrokkjali iehor li s-soltu jingħataw lill-Arċipriet, imma minbarra d-deċmi u proprjetajiet tal-imsemmi Arċipresbiterat, li għandhom u jehtieg jibqgħu dejjem a favur ir-Reverendu Arċipriet u s-suċċessuri skont il-forma u s-sens tal-kunsens mogħti mill-istess kif (muri) fuq; waqt li nobbligaw ukoll lill-parruċani rispettivi tal-erba' Regjuni jew inhawi nfushom għall-ghajnuna tal-parroċi tagħhom imwaqqfa riċentement biex, kulhadd f'tiegħu, idawru l-ġa msemmija spazji pubbliċi bi spejjeż tagħhom bil-hitan tas-sejjeħ biss skont (l-ambjent) tar-Regjun, u biex igibu lura dawk (l-ghelieqi) adatti għall-kultivazzjoni u, barra minn hekk, biex ikabbru lill-ġa msemmija knejjes ġa eżistenti wkoll bi spejjeż tagħhom, jew mill-gdid itellgħu, jibnu u jsebbħu ohrajn dicentement u jagħmlu manutenzjoni f'postijiet li għandhom jigu mmarkati minna isfel. Sabiex nipprovdu malajr kemm jista' jkun lil dawn l-erba' knejjes hekk imwaqqfa f'parrokkjali riċentement Retturi idonji kif jixraq u mill-vakazzjonijiet tal-bidu tat-twaqqif tagħhom, Ahna, għat-thaddim tal-kura tal-poplu u tal-popli fidili taż-żewġ sessi fl-imsemmija erba' Regjuni jew inhawi, u ta' dawk li jghixu fil-partijiet li jagħmlu magħhom, ninnominaw u nikkunsidraw l-erba' qassisin imsemmija isfel u naħtruhom bhala misjuba kapaċi u idonji minn eżaminaturi kkunsidrati fis-Sinodu Djoċesan, biex



ac Parochiales ecclesias praecedentia[m] remanda[tam] esse in perpetuu[m], et cunctis futuris temporibus iuxta ordine[m], quo p[raese]nti nostro decreto describuntur, videlicet quod Parochus, et Parochialis ecclesia S[anc]tae Margaritae Ta Sannat praecedant Parocho, et Parochiali Ecclesiae Regionis, sive contratae S[anc]ti Antonij de la Caccia; haec Parocho, et Parochiali Ecclesiae S[anc]tae Mariae de la Cala; et haec tandem Parocho, et Parochiali Ecclesiae S[anc]tae Mariae Virtutum sive Assumptionis de Zebug; et insimul obligantes ipsosmet quatuor novos Parochos, et eorum quemlibet, ac in Parochialibus p[raedi]ctis sic noviter erectis successores ad praestandu[m] per se ipsos, vel per submissas personas hodierno Rev[eren]do Archipraesbytero praefatae Matricis Collegiatae Ecclesiae, et pro tempore existenti in signum subiectionis quolibet anno in perpetuu[m] in festivitate B[eatae] M[ariae] V[irginis] Assumptae candelam una[m] cerae albae ponderis unius librae: et propterea volumus quod Rev[eren]do Archipraesbytero, et successoribus suis liceat, et licitum sit pro publicis processioneibus faciendis ad dictas Parochiales sic noviter erectas, omnesque alias eis, et earum cuilibet subiectas ecclesias accedere, et in ipsis functiones ecc[lesiasti]cas ad easdem processiones tantu[m] et dumtaxat pertinentes peragere quodque a p[raedi]ctis futuris novis Parochis, et eoru[m] successoribus decessus, et exercitiu[m] dictaru[m] functionu[m] nullatenus impediri possit. Et ne per hu[ius]modi dismembratione[m], sive verius disiunctionem, separationem, et divisionem praefataru[m] quatuor Regionu[m] sive contrataru[m] distantiu[m] ipsa Matrix Ecclesia Collegiata, eiusque Archipraesbyterus detrimentum aliquod patiatur, attentis vicinitate sup[ra]dictae Parochiae S[anc]ti Georgii Rabati, sive Suburbij, et aequalitate tum Parochianoru[m], tum reddituum, ac emolumentoru[m], nec non pro tollendis iurgiis, aliisque de causis ex informationibus captis resultantibus loco ipsarum quatuor Regionu[m] sive contratarum in // [f. 7] // Parochias sic noviter erectaru[m] postquam praefata ecclesia Parochialis S[anc]ti Georgij per cessum, sive decessum actualis eius Parochi vel aliter quomodocunque, et qualitercunque vacaverit, ex nunc pro tunc eandem Parochialem S[anc]ti Georgij, Parochialitatis statu tamen prout in praesentiaru[m] reperitur firmo semper remanenti eoque minime suppresso, nec immutato, unico contextu eidem Archipraesbyteratui Matricis Ecclesiae unimus, sive verius subrogamus, ac subijcimus curae, gubernio, rectoratui, regimini hodierni Rev[eren]di Archipraesbyteri, eiusque successoru[m] in perpetuu[m], et cunctis futuris temporibus cum omnibus eius Parochianis, attinentijs, proventibus, Altariu[m] Ecclesiae p[raedi]ctae festivitatis, Iuribus sepulturaru[m], aliisque emolumentis universis, et singulis ad eandem ecclesia[m] Parochialem S[anc]ti Georgij spectantibus, exceptis solummodo stabilibus pro subsidio dotium earumdem quatuor Parochialiu[m] noviter erectaru[m] per Nos, ut infra assignandis, et distribuendis, et non aliter \et cetera/ et pro unita seu verius subrogata, et subiecta in perpetuu[m] esse volumus, et mandamus ad instar Par[ochia]lis Ecclesiae S[anc]ti Pauli Apostoli extra moenia Civitatis Notabilis Insulae Melitae curae, gubernio, rectoratui, et regimini Ad[modu]m Rev[eren]di Archipraesbyteri nostrae Cat[hedra]lis Ecc[lesi]ae subiectae, ita ut vacatione p[raedi]cta secuta, et successive de mandato nostro possessione per Rev[eren]du[m] Archipraesbyteru[m] de d[ic]ta Parochiali Ecclesia S[anc]ti Georgij capta in eundem, et pro tempore existentes Archipraesbyteros in perpetuu[m] translata intelligatur cura, guberniu[m], et regimen eiusdem Ecclesiae Par[ochia]lis S[anc]ti Georgij, qui in ea sacramenta omnia Parochianis ministrare,

rispettivamente jamministraw lill-poplu u l-popli u l-ġa msemmija knejjes fit-twertiq tas-Sagramenti u l-kuri tal-erwieh, u nafdawhom u lil kull wiehed minnhom il-kura, it-tregija u l-amministrazzjoni tas-Sagramenti lill-popli u lill-abitanti tal-imsemmija erba' Regjuni // [f. 6] // jew inhawi, u nharsu 'l quddiem lejn l-istess dwar il-ġa msemmija knejjes parrokkjali hekk imwaqqfa ricentement: waqt li nordnaw li l-precedenza ghandha tinzamm bejn l-imsemmija Kappillani godda u knejjes Parrokkjali għal dejjem u għal kull żmien futur skont l-ordni li bih ser jiġu deskritti b'dan id-digriet tagħna, jiġifieri, li l-Kappillan u l-Knisja Parrokkjali ta' Santa Margerita Ta' Sannat jippreċedu lill-Kappillan u l-Knisja Parrokkjali tar-Regjun jew inhawi ta' Sant'Antnin tal-Kaċċa; dawn lill-Kappillan u l-Knisja Parrokkjali ta' Santa Marija tal-Qala; u, fl-aħhar nett, dawn lill-Kappillan u lill-Knisja Parrokkjali ta' Santa Marija tal-Virtujiet jew tal-Assunzjoni taż-Żebbug; u waqt li fl-istess waqt nobbligaw lill-erba' Kappillani godda nfushom u lil kull wiehed minnhom u lis-suċċessuri (tagħhom) fil-ġa msemmija Parroċi hekk imwaqqfa ricentement sabiex jipprovdu, huma nfushom jew persuni taħthom, lir-Reverendu Arċipriet tal-lum tal-ġa msemmija Knisja Matriċi Kolleġġjata u għal dak eżistenti fiż-żmien bhala sinjal ta' sottomissjoni kull sena għal dejjem fil-festa tal-Beata Marija Vergni Assunta mixegela waħda ta' xamgħa bajda ta' toqol ta' libbra waħda: u, barra minn hekk, nixtiequ li jkun possibbli u li għandu jkun possibbli għar-Reverendu Arċipriet u s-suċċessuri tiegħu li jasal sal-imsemmija parroċi hekk imwaqqfa ricentement u sal-knejjes oħrajn kollha u kull waħda minnhom sugġetti għalihom biex jagħmel purċissjonijiet pubbliċi, u li jmxexxi fihom il-funzjonijiet ekkleżjastiki li għandhom x'jaqsmu biss u xejn iktar mal-istess purċissjonijiet, u li l-operat u l-eżerċizzju tal-imsemmija funzjonijiet ma jkunu bl-ebda mod jistgħu jiġu impediti mill-ġa msemmija Kappillani godda futuri u mis-suċċessuri tagħhom. U biex il-Knisja Matriċi Kolleġġjata nnifisha u l-Arċipresbiterat tagħha ma jsofru ebda detriment minn din id-diżmembrazzjoni, jew aħjar il-firda, separazzjoni u divizjoni tal-ġa msemmija erba' Regjuni jew inhawi mbegħdin, wara li tajna attenzjoni lill-qrubija tal-Parroċa ta' San Ġorġ tar-Rabat, jew tas-Subborg, imsemmija fuq, u tal-ugwalità kemm tal-parruċani u kemm tad-dhul u tal-gwadanni, kif ukoll biex jitnehhew it-tilwim u affarijiet oħra li jirrizultaw minn kawzi miġjuba minn informazzjonijiet, flok l-erba' Regjuni nfushom jew inhawi // [f. 7] // hekk imwaqqfa fparroċi ricentement, wara li l-ġa msemmija Knisja Parrokkjali ta' San Ġorġ tkun giet vakata permezz ta' rizenja jew mewt tal-Kappillan attwali tagħha jew b'kwalunkwe mod u manjiera oħra, minn issa għal quddiem ngħaqqu, jew aħjar nissostitwixxu l-istess Parroċa ta' San Ġorġ mill-istat ta' Parrokkjalità li jibqa', imma, kif tinsab (fl-istat) taż-żminijiet preżenti, dejjem tali u mill-inqas soppres jew mibdul, b'unità singolari mal-istess Arċipresbiterat tal-Knisja Matriċi, u nissottomettu għall-kura, amministrazzjoni, rettorat, tregija tar-Reverendu Arċipriet tal-lum u tas-suċċessuri tiegħu għal dejjem u għal kull żmien futur bil-parruċani kollha tiegħu dak li għandu x'jaqsam miegħu, dhul, festi tal-Altari tal-ġa msemmija knisja, drittijiet tad-dfin u l-gwadanni l-oħra kollha li jappartienu lill-istess Knisja Parrokkjali ta' San Ġorġ, barra biss il-proprjetajiet għas-sussidju tad-doti tal-istess erba' Parroċi mwaqqfa ricentement li għandhom jiġu assenjati u mqassma minna kif (muri) isfel, u mhux b'mod ieħor u l-bqija; u rridu u nordnaw li tkun magħquda jew aħjar sostitwita u sottomessa għal dejjem bħall-Knisja Parrokkjali ta' San Pawl Appostlu barra s-swar tal-Belt Notabile tal-



caeteraque munia Parochialia per se ipsum sive per eius V[ici] Parochu[m] ab Ordinario approbandum exercere teneatur, sibique, et successoribus suis in dicto Archipraesbyteratu, Iura, obventiones, et emolumenta quaecunque eiusdem Par[ochia]lis Ecclesiae S[anc]ti Georgij, exceptis ut supra bonis stabilibus, spectent, et pertineant eaque percipere, et consequi, ac in proprios usus, et utilitatem convertere, et applicare possit et valeat, // [f. 8] // cuiusvis licentia desuper minime requisita ad forma[m] et tenore[m] supradicti consensus per eundem Rev[eren]du[m] Archipraesbyteru[m] praestiti.

(Riferenzi)

¹ *scientia*, ms.

² Il-Gran Mastru Gregorio Caraffa kellu suċċess bhala *Magister Navium Bellicarum* bil-Battalja tad-Dardanelli.

Gżira ta' Malta sottomessa għall-kura, amministrazzjoni, rettorat u tregħija tal-Wisq Reverendu Arċipriet tal-Knisja Katidrali tagħna b'tali mod li wara li sseħħ il-ġa msemmija vakazzjoni, u wara li suċċessivament jittiehed il-pussess skont il-mandat tagħna mir-Reverendu Arċipriet fuq l-imsemmija Knisja Parrokkjali ta' San Ġorġ, il-kura, l-amministrazzjoni u t-tregħija tal-istess Knisja Parrokkjali ta' San Ġorġ għandhom jinftehm u jkunu għaddew għal dejjem għall-istess (Arċipriet) u għall-Arċiprieti eżistenti dak iż-żmien, li għandu jkun mistenni li jamministra fiha s-Sagramenti kollha lill-Parruċċani u jeżerċita d-doveri l-oħra Parrokkjali hu nnifsu jew il-Viċi-Kappillan tiegħu li għandu jiġi approvat mill-Ordinarju, u (jeżerċita) id-drittijiet, dawk l-affarijiet li jingħatawllhom u l-gwadanni kollha tal-istess Knisja Parrokkjali ta' San Ġorġ li jistgħu jgħajtu u jappartjenu (lilha), barra dawk il-proprietajiet kif (muri) fuq, għalih innifsu u s-suċċessuri tiegħu fl-imsemmi Arċipresbiterat, u li jkun jista' u jkollu l-poter li jipposjedi u jkollu u jibdel u japplika għall-uzu u l-vantaġġ tiegħu, // [f. 8] // wara li permezz ta' kwalunkwe haġa kien bilkemm nieqes minn fuq skont il-forma u s-sens tal-kunsens imsemmi fuq mogħti mill-istess Reverendu Arċipriet.

...jissokta f'haġa oħra

Lil Mons. Felic Tabone 'tal-Barkuna'

F'għeluq l-erbghin sena tas-sacerdozju tiegħu (1978 - 14 ta' Lulju - 2018)

Vigarju Parrokkjali ta' San Ġorġ (1979-)

Neputi ta' Mons. Salv Tabone, Kanċillier tad-Djoċesi (1906-1975)

Proneputi ta' Dun Pawl Micallef tal-Oratorju (1897-1956)

Proneputi tal-Onorevoli Ġużè Micallef, Ministru tal-Biedja (1891-1940)



Niftakrek dejjem bis-suttana tiġbor,
bil-ħarsa mqita ta' min għandu j'tik;
nistħajjel ħsibijietek kollha tostor,
taqdi 'l kulhadd bla ma żżomm xejn għalik.

Għaliex nervuż, fil-qadi qatt ma tizloq,
f'qalbek post għal kulhadd tfitteż u ssib;
f'ħidmietek lilna lkoll, fis-sewwa, tizboq,
waqt li fis-snin sibt fik l-aqwa ħabib.

Ma tafx tgħid le... qalbek, daqs fommok, beraħ
għall-fqir u għas-sinjur, f'kull waqt, f'kull hin –
lil kull Ragħaj ta' San Ġorġ fittixt li sserrah,
lill-poplu qdejt għal erba' għaxriet ta' snin.

Illum għandi għalik kliem ta' fohrija,
għax fik lil Kristu lmaht jerfa' l-milwija.

Dun Geoffrey George Attard


Il-Belt Victoria

14 ta' Lulju 2018

Mill-Arkivju tal-Parroċċa (1)

Il-bini tan-Nava tal-Punent: Il-kuntratti sabiex dan seta' jseħh

Toni Farrugia



Il-pjanta tal-1936 li turi t-tibdil li kellu jsir fl-arrangament tat-triq minhabba fil-bini tan-nava tal-punent, mehmuża mal-kuntratt misjub fl-Arkivju tan-Nutara, il-Belt Victoria. *Fajr: Silvio Hill*

Fil-ktejjeb *Festi San Ġorġ 1985*, il-mibki Kan. Nikol Vella Apap ippubblika artiklu *Hamsin sena mill-bini tan-Navijiet tal-Bażilika ta' San Ġorġ*. Fuq il-bini tan-nava tal-punent, Dun Nikol kiteb illi “[sabiex tinbena din in-nava] kien hemm bżonn li tittiehed it-triq. Hawnhekk kienet diffikultà kbira. Wara li sar ftehim mas-sidien tad-djar ta' dik in-naħa, inhattu d-djar u nbnew mill-ġdid lura, saret triq ġdida u fit-triq il-qadima nbnew in-navijiet. Fid-19 ta' Ġunju 1936 bdew iħottu d-djar il-qodma u t-triq il-ġdida nfethet fis-27 ta' Jannar 1937”.



L-Arcipriet Alfons Marija Hill.

F'dan l-artiklu se nagħti d-dettalji tal-kuntratti sabiex dan seta' jseħh. Qabel nibda, naħseb illi spjegazzjoni żghira tkun f'postha. Sal-1936 l-aħħar parti ta' Triq San Ġorġ kienet tghaddi minn fejn illum hemm in-nava tal-punent, filwaqt illi fejn illum hemm l-aħħar parti ta' din it-triq (minn bieb nru 100 sa bieb nru 102) kien hemm id-djar li semma Dun Nikol. L-Arcipriet

Alfons Marija Hill allura kellu jagħmel ftehim mas-sidien ta' dawn id-djar sabiex dawn jitwaqqgħu halli tghaddi l-aħħar parti tat-triq, għax fuq it-triq eżistenti kellha tinbena n-nava tal-punent.

M'iniex ċert jekk il-kuntratti humiex kollha relatati ma' dan il-bini tan-nava. Dan peress li xi proprjetajiet

huma nnumerati mill-1 sat-12, filwaqt li oħrajn huma nnumerati minn 99 sa 103. Qed nassumi li tal-ewwel kien man-naħa ta' fejn illum hemm il-ħanut tal-laħam tal-Kejken, u tat-tieni kien man-naħa ta' fejn illum hemm il-ħanut tal-laħam tal-Manann. Il-prezzijiet tal-bejgħ u xiri huma bis-sistema monetarja Ingliża, jiġifieri *Lira Sterlina (£)*, *Xelin (s.)*, u *Sold (d.)*. Lira Sterlina kien fiha għoxrin xelin, u xelin kien fih tnax-il sold. Sold huwa ekwivalenti għal ċenteżmu ta' ewro, jiġifieri Lira Sterlina hija ekwivalenti għal €2.40.

1. Fis-27 ta' Jannar 1936, b'kuntratt li sar għand in-Nutar Francesco Refalo, Patri Clemente Camilleri, Prokuratur tal-Kunvent ta' Santu Wistin, ir-Rabat, Ghawdex, biegh lil Dun Giovanni Grech, Prokuratur tal-Altar tal-Kurċifiss,

l-ispażju tal-post nru 1-2-3, Triq San Ġorġ, jiġifieri parti

mid-dar mikrija lil Giorgio Scicluna, iben Benigno, għall-prezz ta' £50 (hamsin Lira Sterlina). B'dan il-kuntratt ukoll, Patri Brocardo Maria Debrincat, Prokuratur tal-Kunvent tal-Karmelitani tal-Belt Valletta u Nicola Mizzi, negozjant, bieghu lil Dun Giovanni Grech, Prokuratur tal-Altar tal-Kurċifiss, id-dar nru 4-5-6, Triq San Ġorġ, għall-prezz ta' £15.

2. Fit-18 ta' Mejju 1936, b'kuntratt li sar għand in-Nutar Francesco Refalo, Francesco Farrugia għadda lill-Knisja parrokkjali ta' San Ġorġ Martri l-ħanut li jikkonsisti f'kamra terrana nru 100, Triq San Ġorġ, li jmiss mil-lvant ma' Triq San Ġorġ u min-nofs inhar u mit-tramuntana mal-Knisja parrokkjali, bil-valur ta' £100.

Min-naħa tiegħu l-Arcipriet Hill obbliga ruħu li jassenja spazju li fih 216 pied kwadru (ekwivalenti għal 20 metru kwadru) fi Triq San Ġorġ, liema spazju jmiss mil-lvant ma' Triq San Ġorġ, u ntrabat li fl-imsemmi spazju jibni ħanut simili għal dak assenjat lill-Knisja parrokkjali minn Francesco Farrugia bil-valur ta' £100.

3. Fl-1 ta' Ġunju 1936, b'kuntratt li sar għand in-nutar Francesco Refalo, Margherita Frendo u t-fal tagħha Giovanni, Paolo u Antonietta assenjaw lill-Knisja parrokkjali ta' San Ġorġ id-dar nru 103, Triq San Ġorġ bil-valur ta' £300.

Min-naħa tiegħu, l-Arcipriet Hill obbliga ruħu li jikkonsenja lill-Familja Frendo d-dar li tiġi fuq in-naħa ta' wara tal-ħanut proprjetà ta' Francesco Farrugia u li tokkupa madwar 430 pied kwadru (ekwivalenti għal



Ritratt li juri l-haddiema fuq ix-xoghol tal-bini tan-nava tal-punent.
Ritratt: Arkivju Bażilika San Ġorġ

kwazi 40 metru kwadru), li tmiss mil-lvant ma' Triq San Ġorġ, min-nofsinar mal-beni tal-benefiċċju Tal-Ghonq li ġew assenjati lil Francesco Farrugia, u mit-tramunta ma' proprjetà ta' Giuseppe Meilaq, bil-valur ta' £30.

4. Fil-31 ta' Awwissu 1936, b'kuntratt li sar għand in-Nutar Francesco Refalo, Mons. Carmelo Muscat, Prokuratur tal-Katidral, biegh lill-Arċipriet Hili l-hanut nru 101, Triq San Ġorġ, li jmiss min-nofsinar u mil-lvant ma' Triq San Ġorġ u mit-tramuntana ma' proprjetà ta' Francesco Farrugia, għall-prezz ta' £50.

5. Fil-31 ta' Awwissu 1936, għand in-Nutar Francesco Refalo sar kuntratt bejn l-Arċipriet Hili u Dun Luigi Casha, Prokuratur tal-Altar tal-Erwieħ, fuq naħa, u Dun Giuseppe Grech, Rettur tal-partimonju sagru u benefiċċju magħruf bħala Tal-Ghonq, imwaqqaf minn Felice u Rosa Attard, fuq in-naħa l-oħra. B'dan il-kuntratt id-dar nru 99-100, Triq San Ġorġ, li tmiss min-nofsinar ma' Triq San Ġorġ u mal-werrieta ta' Giovanna Abela, mil-lvant ma' proprjetà tal-Katidral u proprjetà ta' Francesco Farrugia, u mit-tramuntana ma' proprjetà ta' Giuseppe Meilaq, bil-valur ta' £100, tpartet mad-dar nru 2, Pjazza s-Suq (illum Pjazza San Ġorġ), li tmiss min-nofsinar u mil-lvant ma' proprjetà tal-Katidral, mill-punent ma' triq u mit-tramuntana ma' proprjetà ta' Giuseppe Cassar, bil-valur ta' £75.

6. Fil-31 ta' Awwissu 1936, b'kuntratt għand in-Nutar Francesco Refalo, l-aħwa Meilaq, Francesco, Giorgio u Carmela, bieghu lill-Arċipriet Hili strixxa żghira ta' art fi Pjazza s-Suq (illum Pjazza San Ġorġ), li kienet se tirrizulta

wara t-twaqqigh ta' dar nru 11-12 fil-kantuniera tal-istess pjazza, li tmiss mad-dar tal-werrieta ta' Pawlu Farrugia, biex jitwessa l-aċċess għal Triq San Ġorġ, għall-prezz ta' £0.5s.0d. (hames xelini).

7. Fl-1 ta' Ottubru 1936, għand in-Nutar Giuseppe Grech, sar kuntratt bejn l-Arċipriet Hili, fuq naħa, u Joseph Maria Borg Cardona, Kummissarju għal Għawdex, rappreżentant tal-Gvern ta' Malta, fuq in-naħa l-oħra. B'dan il-kuntratt l-art magħrufa bħala Ta' San Ġorġ, bil-kejl ta' 13.50 qasba kwadra (ekwivalenti għal 59.36 metru kwadru), li tmiss mil-lvant u min-nofsinar ma' Triq San Ġorġ, stmata li tiswa £42.13s.4d. (tnejn u erbgħin Lira Sterlina, tlettax-il xelin u erba' soldi) mid-Dipartiment tax-Xoghlijiet Pubbliċi, tpartet ma' porzjon minn Triq San Ġorġ, bil-kejl ta' 12.80 qasba kwadra (ekwivalenti għal 56.20 metru kwadru), stmata li tiswa £42.13s.4d. (tnejn u erbgħin Lira Sterlina, tlettax-il xelin u erba' soldi) mid-Dipartiment tax-Xoghlijiet Pubbliċi.

8. Fid-9 ta' Novembru 1936, b'kuntratt li sar għand in-Nutar Francesco Refalo, l-Arċipriet Hili biegh lil Giuseppe Vella, iben Liberato, sid ta' hanut, iċ-ċens perpetwu ta' £3 fuq biċċa art fi Triq San Ġorġ, bil-kejl ta' tliet kejliet (ekwivalenti għal 5.61 metru kwadru).

9. Fit-12 ta' Ottubru 1937 sar kuntratt għand in-Nutar Francesco Refalo, bejn l-Arċipriet Hili u Francesco Farrugia, fuq naħa, u Margherita Frendo u t-fal tagħha, Dun Giovanni, Paolo u Antonietta, fuq in-naħa l-oħra. B'dan il-kuntratt, il-hanut nru 100, Triq San Ġorġ, bil-valur ta' £100, tpartet mad-dar b'żewġ sulari u pjan terran nru 101-102, Triq San Ġorġ, għall-prezz ta' £300.

Wieħed jista' biss jobsor kemm stinkar, taħbit u qtigh il-qalb għadda minnhom l-Arċipriet Alfons Maria Hili sabiex l-għan tiegħu li titkabbar il-Knisja parrokkjali ta' San Ġorġ jintlaħaq. Tixraq tassew din is-silta mill-epitaffju li hemm fuq il-monument li jfakkar il-memorja tiegħu fil-Bażilika tagħna: "Benefattur kbir ta' dan il-Maqdes f'għieh San Ġorġ Martri fejn qeda dmiru sal-aħħar għax b'generożità u heġga kabbru, żejnu u għanieħ".

Ma' dan l-artiklu qed nistampa, naħseb li għall-ewwel darba, il-pjanta kif kellu jsir dan it-tibdil fl-arrangament tat-triq. Hawnhekk irrid niringrazzja lin-nutar Silvio Hili li ġibidli l-attenzjoni għal din il-pjanta li ltaqa' magħha waqt ir-riċerka tiegħu, u li b'hekk kien ta' spunt għal din ir-riċerka.



Il-bust tal-Arċipriet Alfons M. Hili mwaqqaf f'għieħu fl-1996 fil-Bażilika ta' San Ġorġ.

Nifirku lil...



• Il-Kav. Paul M. Cassar, eks President tas-Socjetà Filarmonika La Stella, u Dr Anton Refalo, eks Ministru għal Ghawdex, li waqt ċerimonja fi Pjazza Indipendenza fit-28 ta' Ottubru 2018, inghataw Ġieħ Ghawdex mill-E.T. Marie-Louise Coleiro Preca, President ta' Malta.

Ritratt: John Cordina



• Michela Pace, zaġżuġha mill-Belt Victoria li fi tfulitha kienet tiffrekwenta l-Parroċċa ta' San Ġorġ (kif juri r-ritratt meħud fin-Novena ta' San Ġorġ 2011), li s-Sibt 26 ta' Jannar 2019 kienet ir-rebbieha tal-ewwel edizzjoni tal-kompetizzjoni televiżiva *X Factor Malta*, u fit-18 ta' Mejju irrappreżentat lil Malta fil-*Eurovision Song Contest* li nżamm f'Tel Aviv, Izrael, bil-kanzunetta *Chameleon*.

Ritratt: Felic Micallef



• Michael Formosa, li fit-3 ta' Frar ġie elett bħala President tas-Socjetà Filarmonika La Stella, li tagħha kien ilu Segretarju sa mill-2009. Bejn l-1999 u l-2007 Michael kien attiv hafna fl-Uffiċċju Parrokkjali ta' San Ġorġ, fejn fost l-oħrajn serva bħala membru tal-Kunsill Pastorali Parrokkjali, Segretarju tal-Kumitat tal-Festi Ċentinarji tal-2003, u kien wieħed mill-*founding members* tal-Grupp taż-*Żgħażaġh 23four*. Kien ukoll editur ta' numru ta' pubblikazzjonijiet, inkluż il-volum enċiklopediku *San Ġorġ Martri*. Miegħu nawguraw lill-membri kollha eletti mill-Banda Ċittadina La Stella fuq il-Kumitat Ġenerali tas-Socjetà, waqt li niringrazzjaw lil dawk ta' qabel għall-hidma tagħhom, fosthom lis-Sur Paul M. Cassar, li serva f'diversi karigi għal tant snin, dan l-aħħar bħala President.

Insellmu lil...



• George Gauci, eks għalliem u membru tal-Legjun ta' Marija mill-1954 sa mewtu, li seħhet fl-20 ta' Marzu 2019, fl-età ta' 82 sena. George kien benefattur kbir tal-parroċċa tagħna, speċjalment tar-Radju Lehen il-Belt Victoria sa mit-twaqqif tiegħu fl-1999, fejn għal ghoxrin sena shaħ baqa' jhallas hu kull darba l-liċenzja ghax-xandir lill-Awtorità Maltija tax-Xandir.

Ritratt: JJP Zammit



• Karistu Galea, bandist ħabrieki tas-Socjetà Filarmonika La Stella u parruċċan assidwu Ġorġjan, li miet fit-18 ta' April 2019, fl-età ta' 79 sena.

Ritratt: JJP Zammit

• Maria Grech, attiva fil-Legjun ta' Marija u fir-Radju tal-Parroċċa Lehen il-Belt Victoria, li mietet fl-24 ta' April 2019, fl-età ta' 85 sena.

GĦAL DAWK LI JIRĊIEVU DIN IR-RIVISTA BIL-POSTA

Biex intaffu ftit mill-ispejjeż kbar li tiswielnha din ir-rivista, ġie deċiż li mis-sena 2019 kopji bil-posta jibqgħu jintbagħtu biss lil dawk li jabbonaw billi jibagħtunha ħlas ta' €10 (jekk ċekk, indirizzat lill-Bażilika ta' San Ġorġ) flimkien mal-indirizz postali tagħhom.

Dawn id-dettalji u l-ħlas għandhom jintbagħtu lill-Editur, Rivista Il-Belt Victoria, L-Uffiċċju Parrokkjali, Triq Karità, il-Belt Victoria VCT 1200.

Abbonati minn barra minn Malta li jixtiequ jibqgħu jirċevuha bil-posta nitolbuhom jikkuntattjawna fuq info@stgeorge.org.mt biex ngħarrfuhom bir-rata postali għall-pajjiż tagħhom.


Għal min jixtieq, kull ħarġa dejjem tkun disponibbli f'verżjoni diġitali fuq www.stgeorge.org.mt u www.facebook.com/stgeorge.org.mt. Grazi ħafna tal-koperazzjoni tagħkom.



Sejbiet Rumani interessanti fejn illum hemm it-Teatru Astra

Ghall-istorja, qed ingibu hawn rikostruzzjonijiet li saru wara studju mill-arkeologu Dr George Azzopardi ta' biċċa minn vaska ta' funtana misjuba fis-snin sittin tas-seklu għoxrin waqt ix-xogħol fuq il-bini tat-Teatru Astra kemm kemm 'il barra mill-ħajt tal-foss taċ-Ċittadella fuq in-naħa tax-xlokk. Il-framment tal-irħam jidher li kien ta' funtana (kif jidher fir-rikostruzzjoni mpingija) li eżempji tagħha jinsabu fid-Dar tal-Vettii f'Pompej, f'Via Flaminia f'Ruma (bis-saqajn neqsni), u fil-Museo Archeologico di Palermo fi Sqallija. Possibbilment ta' madwar l-ewwel seklu wk, jista' jkun li giet maħduma f'hanut tax-xogħol, forsi fl-Italja, mnejn tidher li giet impurtata u eventwalment poġġuta fl-atrju, peristilju jew ġnien ta' dar sinjura fil-belt Rumana ta' Gaulos (Għawdex).

Ħajr lil Dr Azzopardi ta' dan it-tagħrif interessanti.



IL-MUSA

Mosta l-Musa tinda tinbsek,
La tgħakriky b'ix tatlaf x' tghidlet,
Aqbad fis il-pinna w ikteb,
Il thallix il-tsieb itirlek.

Imqar tharbex dak li tghidlet,
Għax dak jibqa' mafkar tiegħet;
U tinsies kull kelma tatlaf,
B'ix li tghidlet jibqa' miegħet.

Dawk il-vnus li tharrex jibqgħu
St-tifkira li thallietlek
Dik l-imbierka armonjuża
Musa helwa, tal-ħajjietek.

6-7-2007

Xi żmien ilu ħabibna Ivan Galea kien għaddielna poezija helwa li kien ħarbex missieru Michael Angelo, jew aħjar Gangū, li halliena fit-23 ta' Mejju 2014, hames snin ilu. B'tifkira ta' dan il-benefattur għażiż tar-Rivista tagħna Il-Belt Victoria, li l-memorja tiegħu m'ahna ha ninsewha qatt, qed ingibu minn kif ħarġet minn idejha stess il-poezija tiegħu Il-Muza (2007), flimkien ma' ritratt tat-tieg tiegħu fit-2 ta' Ġunju 1963.



Mid-Djarju Parrokkjali

KRONAKA TAL-PARROĊĊA

Jannar – April 2019

Andrew Formosa



» 1 ta' Jannar

11.00am: L-E.T. Mons. Mario Grech, Isqof ta' Ghawdex u Dekan tal-Kolleġġjata Gorġjana, mexxa l-Pontifikal tal-Ewwel tas-Sena fis-Solennità ta' Omm Alla. Għall-okkażjoni nharġet għall-qima fil-Bażilika l-istatwa ta' Ġesù u Marija.

Matul l-ewwel xhur tas-sena, l-Arċipriet Mons. Joseph Curmi għamel żjajar lill-familji tat-tfal li kienu se jagħmlu l-Ewwel Tqarbina u l-Grizma tal-Isqof. Dan sar b'appuntament miftiehem ma' kull familja. Din l-esperjenza għenet lill-familji jkunu iktar qrib tal-Parroċċa kif ukoll lill-Parroċċa tifhem iktar lill-familji.

» 2 ta' Jannar

08.00pm: Sar *movie and pizza night* għall-gruppi tal-Forms 3 u 4 tal-adolexxenti fit-23four Hub.



» 7 ta' Jannar

11.00am: L-E.T. Mons. Alfred Xuereb, Nunzju Appostoliku fil-Korea u l-Mongolja, mexxa Konċelebrazzjoni pontifikali fis-Solennità tal-Epifanija tal-Mulej, li fiha saret it-Thabbira tal-Festi liturġiċi tas-sena.

» 16 ta' Jannar

06.15pm: L-Arċipriet, akkumpanjat mill-Kapitlu u l-kleru tal-parroċċa, l-Ordnijiet reliġjużi tal-Belt Victoria u l-komunità parrokkjali laqgħu l-Kwadru mirakoluż tal-Madonna Ta' Pinu fi Pjazza Indipendenza, li niżel mill-Parroċċa tal-Katidral akkumpanjat mill-Kapitlu, il-kleru u l-komunità parrokkjali.

06.30pm: Saret Translazzjoni solenni *aux flambeaux* lejn il-Bażilika mmexxija mill-Arċipriet u akkumpanjata b'daqqa ta' marċi reliġjużi mill-Banda Cittadina La Stella. Fi Pjazza San Gorġ sar diskors ta' merħba mill-Arċipriet.

07.00pm: L-Arċipriet mexxa Konċelebrazzjoni solenni fil-preżenza tal-Kwadru tal-Madonna Ta' Pinu mqiegħed fuq bradella armata għall-okkażjoni fuq il-presbiterju. Fi tmien il-konċelebrazzjoni saret l-intronizzazzjoni tal-Kwadru fuq l-Altar taħt it-Tribuna.

08.00pm: Saret ċelebrazzjoni madwar il-Kwadru indirizzata għaž-żgħażaġh u l-adolexxenti u organizzata mill-Grupp 23four, li fiha hađu sehem ukoll il-Gruppi tal-Adolexxenti taċ-Ċentru Pastorali Ragħaj it-Tajjeb, Taċ-Ċawla.

09.30pm: Patri Marcello Ghirlanda OFM mexxa Velja ta' talb, kant u tifhir f'ġieħ il-Madonna Ta' Pinu. Fl-aħħar saret l-espożizzjoni solenni tas-Sagrament li baqgħet sejra tul il-lejl kollu sal-5.15am b'animazzjoni kull siegħa minn diversi saċerdoti tal-parroċċa u membri ta' ordnijiet reliġjużi fir-Rabat.

» 17 ta' Jannar

Mis-7.30am 'il quddiem: Il-quddies tal-ġurnata tmexxa minn diversi saċerdoti u membri ta' ordnijiet reliġjużi tal-Belt Victoria,

fosthom il-Ġizwiti, il-komunità tas-Seminarju Maġġuri, u l-komunità tar-Ragħaj it-Tajjeb f'Taċ-Ċawla. Bejn u wara l-quddies saru wkoll diversi żjajar u ċelebrazzjonijiet mill-iskejjel primarji u sekondarji tal-Belt Victoria.

10.00am: Patri Joseph Xerri OFMCONV, Gwardjan tal-Patrijiet Franġiskani Konventwali, mexxa quddies bis-sehem tal-komunità li tiffrekwenta l-knisja tagħhom, fejn ingħata s-sagrament tal-Grizma tal-Morda lill-anzjani u l-morda.

04.15pm: Saret ċelebrazzjoni għat-tfal tal-parroċċa mmexxija mill-Arċipriet, b'katekezi dwar il-Kwadru minn Dun Giovanni M. Curmi.

05.15pm: Il-Kwadru tal-Madonna Ta' Pinu ġie akkumpanjat f'pellegrinaġġ bil-kant u t-talba tar-Rużarju mill-Bażilika għal Pjazza Indipendenza biex wara kompli biż-żjajar tiegħu l-ewwel fl-Isptar Ġenerali u mbaġħad fil-parroċċi l-oħra ta' Ghawdex.

» 24 ta' Jannar

05.30pm: Dr Marlene Cauchi, psikologa, mexxiet laqgħa għall-ġenituri dwar ir-relazzjoni bejn l-adulti u t-tfal, fis-Sala Parrokkjali.

» 26 ta' Jannar

Filgħodu: Beda jitpoġġa l-*iscaffolding* madwar il-koppla tal-Bażilika fl-ewwel fażi tax-xoghlijiet, biex hekk kif jispicċa x-xogħol fuqha, isir dak fuq il-kampnar u l-faċċata. Wara sejha pubblika, ix-xogħol qed isir mid-ditta *Recoop Ltd*.

» 29 ta' Jannar

Filgħodu: Intrama l-*iscaffolding* quddiem il-kwadru laterali tal-Qtuġh ir-Ras ta' San Gorġ, xogħol Francesco V. Zahra, biex ikun jista' jitniżel u jittiehed fil-laboratorju ta' *Atelier del Restauro* f'Malta. Sadanittant, l-*iscaffolding* thalla f'postu biex isir ir-restawr tal-gwarniċ tal-istess kwadru.

» 31 ta' Jannar

05.30pm: Fl-okkażjoni tal-Festa ta' San Ġwann Bosco, il-grupp tat-tfal tal-Grizma tal-Isqof għamel żjara b'mument ta' formazzjoni u talb fil-Kappella tal-Oratorju Don Bosco.

» 2 ta' Frar

05.45pm: Saret ċelebrazzjoni tal-Festa tal-Prezentazzjoni tal-Mulej li bdiet minn fuq iz-zuntier tal-Knisja ta' San Ġakbu, mnejn telqet purċissjoni qasira lejn il-Bażilika, fejn fis-6.00pm l-Arċipriet mexxa Konċelebrazzjoni li matulha saret il-prezentazzjoni lill-komunità tal-kandidati li fi tmien is-sena kateketika sa jirċievu l-Ewwel Tqarbina u l-Grizma tal-Isqof.

» 3 ta' Frar

04.30pm: L-Arċipriet mexxa quddies fl-Oratorju Don Bosco u wara l-Purċissjoni bl-istatwa fl-okkażjoni tal-Festa ta' San Ġwann Bosco ċelebrata minn dik il-komunità.

» 7 ta' Frar

05.30pm: Dun Raymond Portelli, missjunarju fil-Perù, mexxa laqgħa għall-istudenti tal-Grizma tal-Isqof, fiċ-Ċentru Parrokkjali.

» 8 ta' Frar

07.30pm: Ittella' kuncert ta' mużika sagra mill-Fondazzjoni Paulus f'għeluq l-ewwel sena mill-mewt tas-Surmast il-Prof. Joseph Vella, fil-Knisja tal-Patrijiet Franġiskani Minuri, ir-Rabat, Malta, bis-sehem tal-Kor Laudate Pueri li interpreta diversi kompożizzjonijiet ta' Vella.

» 13-15 ta' Frar

06.00pm: Ġie ċelebrat it-Tridu bi thejġija għall-Festa parrokkjali tal-Madonna ta' Lourdes.

» 14 ta' Frar

05.30pm: It-tfal tal-Ewwel Tqarbina u l-Grizma tal-Isqof żaru l-Kunvent tas-Sorijiet Franġiskani tal-Qalb ta' Ġesù fi Triq Palma fejn raw kif jinħadmu l-ostji għall-użu waqt il-Liturġija mqaddsa.


» 16 ta' Frar

06.00pm: L-Arcipriet mexxa Konċelebrazzjoni solenni fil-Festa parrokkjali tal-Madonna ta' Lourdes, u wara, purċissjoni bl-istatwa tagħha madwar it-toroq tal-Bażilika.

» 18 ta' Frar

12.30pm: Sar kunċert miċ-Chapel Choir ta' Ardinly College, mill-Ingilterra, fil-Bażilika.


» 22 ta' Frar

Filghodu: Saret ħarġa f'Għawdex għall-anzjani tal-parroċċa.

» 23 ta' Frar

12.00pm: Il-Liverpool Cathedral Choir tella' kunċert ta' mużika sagra fil-Bażilika fl-okkażjoni ta' attivitajiet organizzati mill-Victoria International Arts Festival Foundation għall-ewwel anniversarju mill-mewt tal-Prof. Joseph Vella.

08.00pm: Inżamm kunċert ieħor fl-Awla Mons. Giuseppe Farrugia mill-Kor Laudate Pueri li interpreta kompożizzjonijiet tal-Prof. Joseph Vella.

» 24 ta' Frar

11.00am: Mons. Ġużeppi Farrugia, Kuratur tal-Mużew Il-Ħaġar, mexxa quddiesa animata mill-Kor Laudate Pueri fl-okkażjoni tal-ewwel anniversarju mill-mewt tal-Prof. Joseph Vella.

» 28 ta' Frar

08.00pm: Fiċ-Centru Parrokkjali ta' Għajnsielem saret laqgħa bejn il-Gruppi tal-Adolexxenti tal-Parroċċi ta' San Ġorġ u ta' Għajnsielem, li tmexxiet minn Patri Marcello Ghirlando OFM.

» 6 ta' Marzu

08.45am: Mill-ewwel ġurnata tar-Randan beda jiġi ċelebrat kuljum it-Tifhir ta' Sbiħ il-Jum flimkien mal-poplu fil-Bażilika.

05.45pm: Iċ-ċelebrazzjoni tal-Erbgħa tar-Rmied bdiet b'mixxa penitenzjali minn fuq iz-zuntier tal-Knisja ta' San Ġakbu għall-Bażilika, fejn fis-6.00pm l-Arcipriet mexxa Konċelebrazzjoni solenni li fiha sar ir-Rit solenni tat-Tqegħid tar-Rmied.

07.30pm: Ġiet iċċelebrata quddiesa tal-bidu tar-Randan animata apposta għall-Gruppi tal-Adolexxenti 23four.

» 7 ta' Marzu

05.30pm: Patri Etienne Gilson OFMCONV mexxa laqgħa ta' thejjiġa għar-Randan għat-tfal tal-Ewwel Tqarbina u l-Griżma tal-Isqof, fis-Sala Parrokkjali.



07.30pm: Dun Joseph Mercieca mexxa l-Lectio Divina fil-Kappella ta' Ġesù u Marija. Dawn il-laqgħat bit-tifsir tal-Vangelu tal-Ħadd baqgħu jsiru fil-Ġimgħat kollha tar-Randan.

» 10 ta' Marzu

10.00am: Fil-Ħdud kollha tar-Randan, Dun Richard N. Farrugia mexxa l-Quddiesa tal-Komunità bit-tema speċjali *Ma' Ibnu tana kollox*.

04.30pm: Fil-Ħdud kollha tar-Randan sar il-kant solenni tal-Għasar mill-Kapitlu u l-kleru flimkien mal-poplu.

07.00pm: Fil-Ħdud kollha tar-Randan sa Ħadd il-Għid, l-Arcipriet mexxa l-aħħar quddiesa tal-ġurnata mmirata b'mod speċjali għall-adolexxenti u ż-żgħażaġħ, u animata bi stili ta' kant differenti. It-tema ta' din il-mixxa kienet *Break Away 3*.

» 11-15 ta' Marzu

07.30pm: Dun Noel Debono ta l-Eżerċizzi spiritwali għall-Miżżewġin, fil-Bażilika. Din is-sena l-korsijiet ta' Eżerċizzi li saru fir-Randan kienu kollha mnebbħa mit-tema tas-Sena Djocesana Marjana, *Tibżax tieħu għandek lil Marija*.

» 17 ta' Marzu

10.00am: L-Arcipriet mexxa quddiesa fis-sede tas-Socjeta' Filarmonika La Stella, fi Triq ir-Repubblika.

» 18-22 ta' Marzu

04.15pm: Mons. Carmelo Mercieca ta l-Eżerċizzi spiritwali għal Kulhadd, fil-Bażilika.

» 19 ta' Marzu

Filghodu: Saret ħarġa f'Malta għall-anzjani tal-parroċċa.

» 24 ta' Marzu

Filghodu: Sar irtir ta' nofstanhar lill-abbatini tal-parroċċa f'Dar Ġużeppa Debono, immexxi minn Patri Etienne Gilson OFMCONV.

» 25-28 ta' Marzu

04.15pm: Dun Samuel Grech ta l-Eżerċizzi spiritwali għat-Tfal, fis-Sala Parrokkjali.

» 4 ta' April

06.30pm: L-Arcipriet mexxa laqgħa ta' formazzjoni għall-animaturi u l-lezzuri tal-quddies, fiċ-Centru Parrokkjali.

» 5 ta' April

Sar irtir f'Marsalforn għall-Gruppi tal-Adolexxenti minn Forms 3 sa 6.


» 8 ta' April

08.00pm: Ġiet organizzata għall-abbatini tal-parroċċa l-Ikla tal-Mulej fuq stil Lhudi, fiċ-Centru Parrokkjali.

» 9 ta' April

Filghodu: Wasal lura mir-restawr l-ewwel kwadru ta' Francesco V. Zahra wara li kien ittiehed fil-laboratorju tal-*Atelier del Restauro* f'Malta. Wara, l-*iscaffolding* li kien fil-Kor tal-Bażilika ġie ttrasferit fuq it-tieni kwadru – dak ta' San Ġorġ quddiem Djoklezjanu – biex dan ukoll ikun jista' jittiehed ukoll għar-restawr. L-*iscaffolding* tħalla armat biex isir ir-restawr meħtieġ fuq il-gwarniċ.

» 11 ta' April

05.30pm: It-tfal tal-Ewwel Tqarbina u l-adolexxenti tal-Griżma tal-Isqof żaru s-Santwarju Ta' Pinu fejn ipprezentaw quddiem il-Madonna l-mixxa tagħhom lejn is-sagramenti. Fl-istess ħin, Mario Xerri sDC mexxa laqgħa ta' formazzjoni għall-genituri dwar l-użu tat-teknoloġija, fis-Sala Parrokkjali.

» 12-13 ta' April

Sar irtir f'Marsalforn għall-Gruppi taż-żgħażaġħ 18+.

» 13 ta' April

08.00pm: Il-Banda Cittàdina La Stella tellgħet il-Kunċert ta' Mużika Sagra għar-Randan, taħt id-direzzjoni tas-Surmast Noel Beck.

» 14 ta' April

10.30am: Fuq iz-zuntier tal-Knisja ta' San Ġakbu sar it-Tberik tal-friegħi tal-palm u ż-żebbuġ mill-Arċipriet, mnejn imbagħad telqet purċissjoni għall-Bażilika. Hawn fil-11.00am hu mexxa l-Konċelebrazzjoni solenni ta' Hadd il-Palm.

» 15 ta' April

06.00pm: L-Arċipriet mexxa Konċelebrazzjoni solenni fil-Knisja tal-Patrijiet Franġiskani Konventwali. Wara, sar Pellegrinaġġ penitenzjali bl-istatwa ta' Ġesù Redentur sal-Bażilika, fejn ingħatat il-Barka Ewkaristika mill-Arċipriet.

» 16 ta' April

06.30pm: L-Arċipriet mexxa Ċelebrazzjoni penitenzjali li fiha saret l-Ewwel Qrara lit-tfal li kienu qed jithejjew għall-Ewwel Tqarbina. Il-jum tat-Tlieta tal-Ġimgħa Mqaddsa fil-Bażilika kien iddedikat kollu għas-Sagrament tar-Rikonċiljazzjoni, biex il-komunità tkejjji qalbha għall-festi tal-Għid.

**» 17 ta' April**

08.00pm: L-Arċipriet mexxa l-meditazzjoni tal-Via Crucis imnebbha minn siltiet mill-Vanġelu skont San Ġwann, fil-Bażilika.

» 18 ta' April

05.00pm: L-Arċipriet mexxa ċ-ċelebrazzjoni tat-Tifkira Solenni tal-Ikka tal-Mulej nhar Ħamis ix-Xirka. Din is-sena l-ħasil tar-riġlejn sar lil tnax-il katekista mill-parroċċa. Fi tmiem il-quddiesa saret it-Translazzjoni Solenni tas-Santissmu Sagrament lejn l-Altar tar-Ripożizzjoni.

07.00pm: Bdiet ħierġa l-Purċissjoni Penitenzjali u Devozzjoni tal-Ġimgħa l-Kbira mill-Bażilika. Hudu sehem il-Banda Cittàdina La Stella, il-Kor Laudate Pueri, il-Banda Konti Ruġġieru tar-Rabat ta' Malta u l-iScouts Group tal-Marsa. F'din il-purċissjoni, deħret għall-ewwel darba tiftaħ il-Misteri tal-Passjoni l-istatwa ta' Ġesù u Marija, xogħol tas-seklu dsatax ta' Sigismondo Dimech u rrestawrata minn Michael u Adonai Camilleri Cauchi.

**» 19 ta' April**

08.00am: Il-Kapitlu u l-kleru ċelebraw il-Liturġija tas-Siġhat flimkien mal-poplu.

09.00am: Il-Fratellanza tas-Santissmu Kurċifiss organizzat iż-Żajjar tas-Seba' Knejjes fil-Belt Victoria.

10.00am: Il-Grupp taż-Żgħażaġh 23four organizza ż-Żajjar tas-Seba' Knejjes madwar diversi parroċċi.

03.00pm: L-Arċipriet mexxa l-Liturġija Solenni tal-Passjoni u l-Mewt tal-Mulej, li kienet tinkludi t-Thabbira tal-Passjoni tal-Mulej u l-Adorazzjoni tas-Salib Imqaddes.

» 20 ta' April

08.00am: Is-sacerdoti ċelebraw il-Liturġija tas-Siġhat flimkien mal-poplu.

08.30pm: L-Arċipriet mexxa l-Liturġija tal-Lejl Qaddis tal-Għid, li bdiet minn Pjazza San Ġorġ bil-Mixegħla tal-Blandun, u fiha saret il-maġħmudija ta' tarbija. Wara, il-komunità kompliet tiċċelebra l-akbar festa tal-Knisja b'agapè fiċ-Ċentru Parrokkjali.

» 21 ta' April

08.45am: Inżamm mat-toroq tal-Belt Victoria, bis-sehem tal-Banda Cittàdina La Stella, id-Dimostrazzjoni reliġjuża bl-istatwa ta' Kristu Rxox. Fi tmieha l-Arċipriet bierek u qassam il-figolli lit-tfal.

11.00am: Mons. Isqof mexxa l-Pontifikal tal-Għid.

» 22 ta' April

03.30pm: Beda t-Tberik tal-Familji għal żmien l-Għid.

» 25-27 ta' April

06.00pm: Mons. Ġużeppi Gauci mexxa l-Quddies solenni tat-Tridu ta' San Ġorġ bl-omelija fuq il-qaddis, u wara kant tal-Innu, Kurunella u Litanija, u Barka Ewkaristika.

» 27 ta' April

08.00pm: Inżamm kunċert *We Sing to Him* bis-sehem tas-sopran Rosabelle Pavia u l-organista Robert Newton, fil-Bażilika.

» 28 ta' April

10.00pm: Fil-Quddies tal-Komunità għall-Ħdud tal-Għid bdiet mixja ta' katekezi fuq il-Blandun.

4.30pm: L-Arċipriet mexxa l-Ewwel Għasar tas-Solennità liturġika ta' San Ġorġ, din is-sena ttrasferita għad-29 ta' April, bis-sehem tal-Kapitlu u l-kleru.

7.45pm: Inżamm fil-Bażilika l-Velja Solenni tal-Martirju ta' San Ġorġ, immexxija minn Mons. Isqof, li bħala tema kellha l-persekuzzjonijiet tal-Insara.

» 29 ta' April

6.25pm: L-Arċipriet mexxa t-Tieni Għasar tas-Solennità, bis-sehem tal-Kapitlu u l-kleru.

7.00pm: Mons. Isqof mexxa Konċelebrazzjoni pontifikali, bis-sehem tal-Kapitlu u l-kleru Ġorġjan, li fi tmiemha l-istatwa titulari ta' San Ġorġ għet akkumpanjata lura fin-niċċa bit-talb u l-kant.





ritratt: Sebio Aquilina

▲ Wara xogħol ta' restawr u żebgħa li sar fuqha minn Michael Camilleri Cauchi, l-istatwa artistika u devota ta' (l-Isem Imqaddes ta') Ġesù u Marija, wahda mill-isbaħ eżempji tal-istatwarja Barokka Maltija, maħduma minn Sigismondo Dimech xi żmien bejn l-1802 u l-1807, din is-sena dehret għall-ewwel darba fil-Purċissjoni Devota u Penitenzjali tal-Ġimgħa l-Kbira li ħarġet mill-Bażilika ta' San Ġorġ il-Ħamis 18 ta' April 2019, bħala 'daħla' għall-Misteri tal-Ghid tal-Mulej kif irrappreżentati fis-sett ta' vari tal-Passjoni.

▼ Il-koppla tal-Bażilika Ġorġjana, li d-dehra esterna tagħha tant hi assoċjata mal-viżibbiltà li għandha l-Parroċċa tagħna ma' dawk li jżuruha jew jarawha f'xi ritratt jew pittura, bhalissa għaddejja minn xogħol ta' restawr u konsolidament kemm minn ġewwa u kemm minn barra. Dan grazzi għal fondi li l-Parroċċa ta' San Ġorġ irnexxielha takkwista kemm mill-Gvern Lokali u kemm mill-Unjoni Ewropea, u għall-ġenerożità tal-parruċċani.



ritratt: JJP Zammit